

अमृत समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"K % 14 v d % 17

y[kuÅ] l kœokj 07 vxLr 2023 l s13 vxLr 2023 rd


i"B&8

eW; %, d : i ; k

योगी ने रेलवे स्टेशन पुनर्विकास परियोजना के लिए प्रधानमंत्री मोदी के प्रति जताया आभार

लखनऊ। उत्तर प्रदेश के मुख्यमंत्री योगी आदित्यनाथ ने रविवार को देश भर में ५०८ रेलवे स्टेशनों के पुनर्विकास की आधारशिला रखने के लिए प्रधानमंत्री नरेन्द्र मोदी के प्रति आभार व्यक्त किया। योगी आदित्यनाथ ने ट्वीट किया, "आदरणीय प्रधानमंत्री श्री नरेन्द्र मोदी जी के द्वारा अमृत भारत स्टेशन स्कीम के अंतर्गत आज ४.३५५ करोड़ रुपये की लागत से नए भारत के नए उत्तर प्रदेश के

५५ रेलवे स्टेशनों के पुनर्विकास व आधुनिकीकरण की आधारशिला



रखी गई।" उन्होंने कहा, " इस कल्याणकारी योजना के द्वारा इन रेलवे स्टेशनों को अत्याधुनिक

उत्कृष्ट यात्री सुविधाओं और विश्वस्तरीय आधारभूत ढांचे से लैस करने के साथ ही उन्हें स्थानीय कला-संस्कृति के अनुरूप सुसज्जित व 'सिटी सेंटर' के रूप में भी विकसित किया जाएगा।" मुख्यमंत्री ने कहा, "रेलवे स्टेशनों के कार्याकल्प को सुनिश्चित करती इस लोक-कल्याणकारी योजना के लिए सभी प्रदेशवासियों की ओर से आपका हार्दिक आभार प्रधानमंत्री जी।

एडिटर्स गिल्ड ने प्रेस एवं नियत कालिक पत्रिका रजिस्ट्रीकरण विधेयक को लेकर चिंता जतायी

नई दिल्ली। एडिटर्स गिल्ड ऑफ इंडिया ने प्रेस एवं नियत कालिक पत्रिका रजिस्ट्रीकरण विधेयक में कुछ कठोर शक्तियों के बारे में रविवार को गहरी चिंता व्यक्त की, जो सरकार को समाचार पत्रों एवं पत्रिकाओं के कामकाज में अधिक दखल देने की शक्तियां प्रदान करती है। गिल्ड ने यहां एक बयान में मांग की कि प्रेस एवं नियत कालिक पत्रिका रजिस्ट्रीकरण विधेयक को संसदीय प्रवर समिति को भेजा जाना चाहिए। यह विधेयक प्रेस एवं पुस्तक रजिस्ट्रीकरण अधिनियम-१८६७ की जगह लेगा। गिल्ड द्वारा जारी एक बयान में कहा गया है कि वह प्रेस रजिस्ट्रार की शक्तियों के विस्तार, नागरिकों के पत्रिकाएं निकालने पर नयी पाबंदियां, समाचार प्रकाशनों के परिसर में प्रवेश करने की शक्ति

के जारी रहने, कई प्रावधानों में अस्पष्टता और नियम बनाने की शक्ति के संबंध में अस्पष्टता को लेकर चिंतित है, जिसका प्रेस की स्वतंत्रता पर प्रतिकूल प्रभाव हो सकता है। गिल्ड पहले ही प्रधानमंत्री नरेन्द्र मोदी, लोकसभा अध्यक्ष ओम बिरला, राज्यसभा के सभापति जगदीप धनखाड़, राजनीतिक दलों के नेताओं के साथ-साथ सूचना एवं प्रसारण मंत्री अनुराग ठाकुर को पत्र लिखकर विधेयक पर अपनी चिंताओं को जाहिर कर चुका है। उसने कहा, "अभिव्यक्ति की स्वतंत्रता को दबाने के लिये पत्रकारों तथा मीडिया संगठनों के खिलाफ यूएपीए-जो 'आतंकवादी कृत्य' और गैरकानूनी गतिविधि को परिभाषित करने का आधार है, के साथ-साथ राजद्रोह सहित अन्य आपराधिक कानून के

मनमाने उपयोग को देखते हुए, गिल्ड इन नए प्रावधानों को लाये जाने और सरकारों के आलोचकों को समाचार प्रकाशन के अधिकार से वंचित करने के लिए जिस तरह से इनका दुरुपयोग किया जा सकता है, उसको लेकर काफी चिंतित है।" गिल्ड ने आग्रह किया कि इस अधिनियम के उद्देश्य के लिए केवल प्रेस रजिस्ट्रार प्रासंगिक प्राधिकारी होना चाहिए और किसी अन्य सरकारी एजेंसी को पत्रिकाओं के पंजीकरण के संबंध में कोई अधिकार नहीं दिया जाना चाहिए। गिल्ड ने कहा, "इस मुद्दे पर कानून को प्रेस की स्वतंत्रता के प्रति अधिक सम्मानजनक होना चाहिए और नियामक अधिकारियों को अपनी इच्छानुसार प्रेस में हस्तक्षेप करने या उसे बंद करने की व्यापक शक्तियां देने से बचना चाहिए।"

शिक्षित महिलाएं अर्थव्यवस्था और समाज में बड़ा योगदान दे सकती हैं : राष्ट्रपति मुर्मू

नई दिल्ली। राष्ट्रपति द्रौपदी मुर्मू ने रविवार को कहा कि शिक्षित महिलाएं ना केवल अर्थव्यवस्था में बड़ा योगदान दे सकती हैं, बल्कि विभिन्न क्षेत्रों में नेतृत्व प्रदान कर सकती हैं और समाज पर सकारात्मक प्रभाव डाल सकती हैं। मुर्मू ने यहां मद्रास विश्वविद्यालय के १६५वें दीक्षांत समारोह को संबोधित करते हुए इस तथ्य पर प्रसन्नता जताई कि इस समय लगभग १.८५ लाख विद्यार्थी विश्वविद्यालय और उससे संबद्ध महाविद्यालयों में पढ़ रहे हैं और उनमें से ५० प्रतिशत से अधिक लड़कियां हैं। उन्होंने कहा, "मुझे यह जानकर खुशी हो रही है कि आज स्वर्ण पदक प्राप्त करने वाले १०५ विद्यार्थियों में से ७० प्रतिशत लड़कियां हैं।" उन्होंने कहा, "मद्रास

समय लगभग १.८५ लाख विद्यार्थी विश्वविद्यालय और उससे संबद्ध महाविद्यालयों में पढ़ रहे हैं और उनमें से ५० प्रतिशत से अधिक लड़कियां हैं। उन्होंने कहा, "मुझे यह जानकर खुशी हो रही है कि आज स्वर्ण पदक प्राप्त करने वाले १०५ विद्यार्थियों में से ७० प्रतिशत लड़कियां हैं।" उन्होंने कहा, "मद्रास



प्रतिशत से अधिक लड़कियां हैं। उन्होंने कहा, "मुझे यह जानकर खुशी हो रही है कि आज स्वर्ण पदक प्राप्त करने वाले १०५ विद्यार्थियों में से ७० प्रतिशत लड़कियां हैं।" उन्होंने कहा, "मद्रास विश्वविद्यालय लैंगिक समानता का एक ज्वलंत उदाहरण है।" राष्ट्रपति ने कहा कि "हम लड़कियों की शिक्षा में निवेश करके" अपने देश की प्रगति में निवेश कर रहे हैं। राष्ट्रपति द्रौपदी मुर्मू ने रविवार को कहा कि शिक्षित महिलाएं ना केवल अर्थव्यवस्था में बड़ा योगदान दे सकती हैं, बल्कि विभिन्न क्षेत्रों में नेतृत्व प्रदान कर सकती हैं और समाज पर सकारात्मक प्रभाव डाल सकती हैं। मुर्मू ने यहां मद्रास विश्वविद्यालय के १६५वें दीक्षांत समारोह को संबोधित करते हुए इस तथ्य पर प्रसन्नता जताई कि इस

विश्वविद्यालय लैंगिक समानता का एक ज्वलंत उदाहरण है।" राष्ट्रपति ने कहा कि "हम लड़कियों की शिक्षा में निवेश करके" अपने देश की प्रगति में निवेश कर रहे हैं। एस चंद्रशेखर, भारत के पूर्व मुख्य न्यायाधीश न्यायमूर्ति एम पतंजलि शास्त्री और न्यायमूर्ति के सुब्बाराव भी कभी मद्रास विश्वविद्यालय के छात्र थे। उन्होंने कहा, "तिरुक्कुरुल सदियों से हम सभी का मार्गदर्शन कर रहा है।" उन्होंने कहा कि भक्ति काव्य की महान परंपरा तमिलनाडु से शुरू हुई और भ्रमण करने वाले संत इसे देश के उत्तरी हिस्से में लेकर गए। उन्होंने कहा कि तमिलनाडु के मंदिरों की वास्तुकला और उनकी मूर्तियां मानवीय उत्कृष्टता को दर्शाती हैं। इससे पहले मुर्मू को राजभवन में 'गार्ड ऑफ ऑनर' दिया गया।

विधान भवन गाइड एंड टूर वेबसाइट का शुभारंभ

लखनऊ। उत्तर प्रदेश के मुख्यमंत्री योगी आदित्यनाथ ने रविवार को विधानसभा में विधान भवन गाइड एंड टूर वेबसाइट का शुभारंभ किया। इस अवसर पर विधानसभा अध्यक्ष सतीश महाना, मंत्री सुरेश खन्ना, जयवीर सिंह समेत अन्य नेता मौजूद रहे। विधान भवन गाइड एंड टूर वेबसाइट पर आम लोग रजिस्ट्रेशन करके बहुत कम खर्च में उत्तर प्रदेश की विधान सभा का भ्रमण कर सकते हैं। इस दौरान भ्रमण करने आये टूरिस्ट को एक गाइड भी उपलब्ध कराया जाएगा। जो इतिहास और विधे

ानसभा से जुड़ी जानकारियों से अवगत कराएगा। वहीं इस अवसर



पर सीएम योगी ने विधानसभा के प्रथम तल पर नव निर्मित डिजिटल

कॉरिडोर का उद्घाटन किया। साथ ही द्वितीय तल पर नवीनीत



डिजिटल स्क्रीन और भारतीय जनता पार्टी विधान मंडल दल

कार्यालय कक्ष का भी उद्घाटन किया। इसके अलावा सीएम योगी ने नव निर्मित वीडियो कन्फ्रेंसिंग कक्ष का भी उद्घाटन किया। डिजिटल क रीडोर विधान भवन गेट नंबर १ से मुख्य हाल में प्रवेश करते ही देखने को मिलेगा। यहां गलियारों में खंभों पर एलईडी स्क्रीन लगाई गई है। वहीं इन स्क्रीनों पर सभी विधायकों और प्रमुख नेताओं का परिचय दिया जाएगा। इसके अलावा इन एलईडी स्क्रीन पर विधान भवन के अन्य आकर्षक वीडियो चलाए जायेंगे। इसके अलावा विधानभवन में द्वितीय तल

पर नवीनीत डिजिटल स्क्रीन में विधानसभा के सदस्यों के चित्र और उनका विवरण प्रदर्शित होगा। मुख्यमंत्री योगी आदित्यनाथ ने उद्घाटन के दौरान डिजिटल क रीडोर का अवलोकन किया। इस अवसर पर विधानसभा अध्यक्ष सतीश महाना, वित्त मंत्री सुरेश खन्ना, कांग्रेस की नेता विरोधी दाल आराधना मिश्रा मोना, निषाद पार्टी के मुखिया संजय निषाद, जनसत्ता दल लोकतांत्रिक के रघुराज प्रताप सिंह और सुभासपा मुखिया ओम प्रकाश राजभर समेत कई अन्य नेता मौजूद रहे।

सम्पादकीय

विपक्ष 'इंडिया' की तीसरी बैठक

विपक्ष के गठबंधन 'इंडिया' की तीसरी बैठक ३१ अगस्त—एक सितंबर को मुंबई में होगी जिसमें कांग्रेस से सोनिया गांधी एवं राहुल गांधी एवं कम से कम पांच राज्यों के मुख्यमंत्री हिस्सा लेंगे। महा विकास आघाड़ी (एमवीए) के वरिष्ठ नेताओं ने यहां बताया कि एमवीए नेताओं ने इस आगामी सम्मेलन की रूपरेखा की योजना बनाने के लिए शनिवार को यहां बैठक की। शिवसेना का उद्भव ठाकरे की अगुवाई वाला गुट उसकी मेजबानी करेगा। कांग्रेस की महाराष्ट्र इकाई के प्रमुख नाना पटोले ने कहा कि 'इंडिया' सहयोगियों की आगामी बैठक मानहानि मामले में राहुल गांधी की दोषसिद्धि पर उच्चतम न्यायालय के स्थगन के कारण काफी अहम है। एमवीए नेताओं ने बताया कि इस आगामी बैठक में 'इंडिया' (इंडियन नेशनल डेवलपमेंटल इन्क्लूसिव अलायंस) के सदस्य देश के समक्ष मौजूद विभिन्न मुद्दों तथा केंद्र सरकार की भूमिका पर चर्चा करेंगे। शनिवार की एमवीए की बैठक में हिस्सा लेने वाले विपक्षी नेताओं में राष्ट्रवादी कांग्रेस पार्टी (राकांपा) के संस्थापक शरद पवार, उनकी पार्टी के प्रदेश अध्यक्ष जयंत पाटिल एवं राष्ट्रीय कार्यकारी अध्यक्ष सुप्रिया सुले, शिवसेना (यूबीटी) के प्रमुख उद्भव ठाकरे और उनके सहयोगी सुभाष देसाई एवं राउत, कांग्रेस नेता एवं पूर्व मुख्यमंत्री— पृथ्वीराज चव्हाण एवं अशोक चव्हाण, कांग्रेस विधायक दल प्रमुख बालासाहब थोराट, विधानसभा में नेता प्रतिपक्ष विजय वडेटीवार और प्रदेश कांग्रेस अध्यक्ष नाना पटोले शामिल थे। शिवसेना (यूबीटी) के राज्यसभा सदस्य संजय राउत ने बताया कि मुंबई के उपनगरीय क्षेत्र स्थित ग्रांड हयात होटल में ३१ अगस्त की शाम को बैठक होगी, जबकि अगले दिन सुबह १० बजे से ही बैठक शुरू हो जाएगी। उन्होंने कहा कि बैठक के बाद संवाददाता सम्मेलन होगा। राउत ने संवाददाताओं से कहा कि शिवसेना (यूबीटी) के नेता उद्भव ठाकरे यहां बैठक में शामिल हो रहे पांच मुख्यमंत्रियों समेत विपक्षी नेताओं को ३१ अगस्त को रात्रिभोज देंगे। पटोले ने कहा, "यह गठबंधन तानाशाह केंद्र सरकार के खिलाफ है और पहली जीत मानहानि मामले में राहुल गांधी की दोषसिद्धि पर उच्चतम न्यायालय के रोक लगाने से हुई है।" उन्होंने कहा कि इंडिया गठबंधन दूसरों पर भ्रष्टाचार में शामिल रहने का आरोप लगाने वाली भाजपा के भ्रष्ट चेहरे पर से नकाब हटा देगा। उन्होंने संवाददाताओं से कहा, " विभिन्न विषयों पर मुंबई बैठक में चर्चा होगी। कांग्रेस अध्यक्ष मल्लिकार्जुन खरगे, कांग्रेस के संसदीय दल के अध्यक्ष सोनिया गांधी, राहुल गांधी, गठबंधन के घटक दलों के प्रमुख, मुख्यमंत्री, विपक्षी नेता एवं अन्य महत्वपूर्ण नेता उसमें शामिल होंगे।" उन्होंने कहा कि एमवीए नेताओं ने यह सुनिश्चित करने पर चर्चा की कि मुंबई में विपक्षी गठबंधन का आगामी सम्मेलन सफल हो। पटोले ने कहा कि एमवीए के तीनों घटकों —शिवसेना यूबीटी, राकांपा (शरद पवार) और कांग्रेस ने आगामी इंडिया बैठक की तैयारी की निगरानी के लिए पांच-पांच नेताओं का एक समूह बनाया है। कांग्रेस ने पूर्व मुख्यमंत्री अशोक चव्हाण की अगुवाई में समूह बनाया है जबकि, राकांपा (शरद) के ऐसे समूह में सुप्रिया सुले, जयंत पाटिल, अनिल देशमुख, जितेंद्र अक्काड़ और नरेन्द्र वर्मा हैं। शिवसेना यूबीटी के एक नेता ने बताया कि रविवार को पार्टी एक ऐसा समूह बनायेगी। राउत ने कहा कि एमवीए नेता बैठक में हिस्सा लेने के लिए मुंबई पहुंच रहे कांग्रेस नेता राहुल गांधी समेत विभिन्न विपक्षी नेताओं की सुरक्षा और अन्य सहयोग के वास्ते राज्य सरकार से बातचीत करेंगे। उन्होंने कहा, "आज बैठक में शामिल हुए एमवीए नेताओं ने यह सुनिश्चित करने का निश्चय किया कि पटना और बंगलुरु की तरह ही यहां 'इंडिया' की बैठक सफल रहे। हमने इस दो-दिवसीय बैठक की तैयारियों के लिए हरेक नेता को उनकी जिम्मेदारी सौंपी है।" उच्चतम न्यायालय ने 'मोदी उपनाम' को लेकर की गई टिप्पणी के संबंध में २०१६ में राहुल गांधी के खिलाफ दर्ज आपराधिक मानहानि मामले में शुक्रवार को उनकी दोषसिद्धि पर रोक लगा दी थी। विपक्षी दलों की पहली बैठक पटना में और दूसरी बंगलुरु में हुई।

विपक्ष सरकार के वादों और दावों की याद दिलाए: मायावती



लखनऊ। उत्तर प्रदेश विधानसभा के सोमवार से शुरू हो रहे मानसून सत्र पर बहुजन समाज पार्टी (बसपा) प्रमुख मायावती ने ट्वीट के जरिए प्रतिक्रिया व्यक्त की है। उन्होंने ट्वीट के जरिए कहा है कि सरकार आम जनहित के जरूरी मुद्दे जैसे बढ़ती महंगाई, गरीबी, बेरोजगारी, सड़क, बिजली, पानी, शांति व्यवस्था और सुरक्षा की बहाल स्थिति पर विशेष जिम्मेदारी का परिचय दे। इन्हें लेकर लोगों का जीवन त्रस्त व अस्त व्यस्त है। इसके साथ ही बसपा प्रमुख मायावती ने विपक्ष को भी नसीहत दी है। उन्होंने कहा कि विपक्ष सरकार के वादों एवं दावों की याद दिलाए। सदन में उत्तरदायित्व बनाने तथा इन्हें इधर-उधर की बजाय तथात्मक बातें ही सदन में रखने को विवश करे। नियमों के तहत इनको इन मुद्दों के लिए बाध्य करना जरूरी है।

जो नहीं दे पा रहे एकमुश्त रकम, किशतों में खरीदे मकान-दुकान

लखनऊ। जो लोग एकमुश्त रकम देने में असमर्थ हैं उनके पास लखनऊ विकास प्राधिकरण की योजनाओं में खाली लगभग १,७०० प्लेट "पहले आओ पहले पाओ" के आधार पर खरीदने का मौका है। ये प्लेट १५ लाख से लेकर एक करोड़ से अधिक कीमत के हैं। खास बात यह है कि इसे आमजन ले सकेंगे। इसके लिए पहले १० फीसद बुकिंग धनराशि और तीन महीने के भीतर २५ प्रतिशत पैसा जमा करना होगा। प्राधिकरण मकान का कब्जा भी दे देगा। बाकी धनराशि १० साल में किशतों के रूप में जमा करने का मौका मिलेगा। सरकारी, अर्ध सरकारी कर्मचारियों एवं बैंककर्मियों को तीन महीने में २५ फीसदी भुगतान करने पर कब्जा मिल जाएगा। बाकी धनराशि १० साल में जमा करने की सुविधा मिलेगी। खाली पड़े प्लेट बिकने से प्राधिकरण के १,२०० करोड़ रुपये मिलेंगे। शनिवार को मंडलायुक्त डॉ. रोशन जैकब की अध्यक्षता में गोमती नगर स्थित प्राधिकरण भवन में लखनऊ विकास प्राधिकरण की १७८वीं बोर्ड बैठक में कई अहम प्रस्तावों पर मुहर लगी। इसमें प्राधिकरण के उपाध्यक्ष डॉ. इन्द्रमणि त्रिपाठी, सचिव पवन कुमार गंगवार, अपर जिलाधिकारी (वित्त एवं राजस्व) राकेश कुमार सिंह, अपर सचिव ज्ञानेन्द्र वर्मा, वित्त नियंत्रक दीपक सिंह, नगर नियोजक केके गौतम, प्रभारी मुख्य अभियंता एके सिंह, विशेष कार्याधिकारी प्रिया सिंह एवं देवांश त्रिवेदी, एसडीएम शशिभूषण पाठक व सहायक लेखाधिकारी विनोद श्रीवास्तव समेत बोर्ड के सदस्य उपस्थित रहे। बोर्ड बैठक के बाद आयोजित प्रेस कांफ्रेंस में उपाध्यक्ष डॉ. इन्द्रमणि त्रिपाठी ने बताया कि आवंटियों की सहूलियत के लिए आवासीय एवं व्यवसायिक भूखंडों के समायोजन का प्रस्ताव पास हुआ है। अब प्राधिकरण की योजनाओं में आवासीय दो और व्यवसायिक चार भूखंडों को एक में जोड़ या तोड़ सकेंगे। तोड़ने के बाद भूखंड न्यूनतम एक हजार वर्ग फुट से कम नहीं होना चाहिए। इस सहूलियत के लिए प्राधिकरण से नक्शा पास कराना

होगा। आवासीय के लिए प्राधिकरण एक प्रतिशत, कार्यालय एवं अन्य उपयोग के लिए दो फीसदी और व्यवसायिक उपयोग के भूखंडों के लिए तीन प्रतिशत आमेदन शुल्क लेगा। उपाध्यक्ष डॉ. इन्द्रमणि त्रिपाठी ने बताया कि शहर का विस्तार होने के बाद अनियोजित कालोनियों के मुख्य मार्गों पर तेजी से अवैध निर्माण हो रहे हैं। यहां नक्शा भी पास नहीं हो रहा है। इस समस्या को ध्यान में रखते हुए प्राधिकरण की सीमा में शामिल अनियोजित कालोनियों में अपनी, पीडब्ल्यूडी, और नगर निगम की न्यूनतम नौ मीटर चौड़ी सड़क पर दोनों ओर आवासीय भूखंड और



१२ मीटर चौड़ी सड़क पर अनावासीय भूखंडों का नक्शा पास करेगा। इस प्रस्ताव को बोर्ड ने मंजूरी दे दी। इसके लिए प्राधिकरण आवासीय में १५ और व्यवसायिक भूखंडों या भवनों के लिए नक्शा पास करने के साथ १० फीसदी अतिरिक्त शुल्क लेगा। उपाध्यक्ष ने बताया कि ग्रीन क रिडोर के निर्माण के बाद आस-पास सम्पत्तियों की कीमत भी बढ़ जाएगी। निर्माण पर होने वाले खर्च के लिए प्राधिकरण ग्रीन क रिडोर के दोनों ओर २.५-२.५ किलोमीटर तक डीएम सर्किल रेट का ५५० रुपये प्रति वर्गमीटर की दर से वाह्य विकास शुल्क लेगा। प्राधिकरण ग्रीन क रिडोर के तहत बसंतकुज योजना से लेकर शहीद पथ तक लगभग २७ किलोमीटर लंबा ग्रीन क रिडोर बनाने जा रहा है। गोमती नगर से लोग सीधे हरदोई रोड तक पहुंच सकेंगे। प्राधिकरण ने निर्माणाधीन लगभग १०५ किलोमीटर लंबे आउटर रिंग रोड को भी शामिल कर लिया है। यहां भी दोनों ओर सर्किल रेट का ५५० रुपये प्रति वर्गमीटर की दर से शुल्क लेगा। प्राधिकरण की योजनाओं में अब २०० वर्ग फीट के ऊपर के मकानों और भूखंडों में सोलर सिस्टम लगाना अनिवार्य होगा। यहां

पौधे भी लगाने होंगे। इसके अलावा २००० वर्ग फीट के आवासीय भवनों में रेन वाटर हार्वेस्टिंग सिस्टम भी लगाना जरूरी होगा। इस प्रस्ताव को भी बोर्ड ने मंजूरी प्रदान कर दी। ग्रुप हाउसिंग में भी पांच प्रतिशत भूमि पर सघन जंगल लगाने होंगे। इसके लिए प्राधिकरण सिक्वोरिटी मनी जमा करवाएगा। प्राधिकरण अपनी योजनाओं में खाली छोटी दुकानें धनराशि का २५ फीसदी डाउन पेमेंट लेकर कब्जा दे देगा। बाकी धनराशि किशतों पर लेगा। प्राधिकरण उपाध्यक्ष ने बताया कि प्राधिकरण की लगभग ४५० दुकानें खाली हैं, जो नहीं बिक रही हैं। इन्हें बेचने के लिए प्राधिकरण किशतों पर देने की तैयारी कर रहा है। प्राधिकरण अपनी योजनाओं में ५० फीसदी रियायती दर पर लीज पर दिए गए भूखंडों को फ्री होल्ड करेगा। इससे शुल्क के तौर पर प्राधिकरण को लगभग ५०० करोड़ रुपये की आय होगी। ये प्रस्ताव भी बोर्ड बैठक में पास हो गया। उपाध्यक्ष ने बताया कि इम्पूवमेंट ट्रस्ट की जमीनें लीज पर हैं उन्हें प्राधिकरण उनके परिवार के सदस्य के नाम पर बाकी समय के लिए नामांतरण करेगा। सीजी सिटी में जमीन के रेट काफी बढ़ जाने से प्राधिकरण की सम्पत्तियां नहीं बिक रही थीं। व्यवसायिक सम्पत्तियों के दाम एक लाख रुपये प्रति वर्गमीटर से भी अधिक हो गए थे। बोर्ड बैठक में व्यवसायिक सम्पत्तियों का रेट निर्धारण का प्रस्ताव पास हो गया। अब सीजी सिटी में व्यवसायिक सम्पत्तियों के दाम २० से २२ हजार रुपये प्रति वर्ग मीटर तक कम हो जाएंगे। उपाध्यक्ष ने बताया कि प्राधिकरण में सम्पत्तियों की रजिस्ट्री में फर्जीवाड़े के कई मामले सामने आ चुके हैं। प्राधिकरण के कर्मचारी ने ही कई भूखंडों की दूसरों के नाम फर्जी तरीके से रजिस्ट्री कर दीं। इस फर्जीवाड़े को रोकने के लिए रजिस्ट्री में आधार कार्ड लगाना अनिवार्य कर दिया है। प्राधिकरण ने भारतीय विशिष्ट पहचान प्राधिकरण को लखनऊ विकास प्राधिकरण को आधार कार्ड की सत्यता चेक करने की अनुमति देने के लिए पत्र लिखा है।

विश्वविद्यालय एनआईआरएफ और क्यूएस

विश्व रैंकिंग में पाना चाहता है उच्च स्थान

लखनऊ। लखनऊ विश्वविद्यालय राष्ट्रीय संस्थागत रैंकिंग फ्रेमवर्क (एनआईआरएफ) और क्यूएस वर्ल्ड रैंकिंग दोनों में उच्च रैंक हासिल करने की दिशा में प्रयास कर रहा है। एनआईआरएफ रैंकिंग में पांच महत्वपूर्ण मानदंड हैं। इस उद्देश्य से कुलपति प्रोफेसर आलोक कुमार राय ने टीमों का गठन किया है। जिनमें से प्रत्येक विशिष्ट मानदंड में प्रदर्शन का विश्लेषण करने और उसे बढ़ाने के लिए जिम्मेदार है। रविवार को प्रोफेसर राय की अध्यक्षता में डीन स्टूडेंट्स वेलफेयर के कार्यालय में बैठक

हुई। बैठक में पिछले वर्षों के सावधानीपूर्वक डेटा विश्लेषण का प्रदर्शन किया गया और



एनआईआरएफ की आगामी कॉल के लिए कुछ अहम सुझाव दिए गए। टीमों ने रैंकिंग प्रदर्शन में और सुधार के लिए उपायों का प्रस्ताव रखा। रैंकिंग सेल की निदेशक प्रोफेसर गीतांजलि मिश्रा

की शिक्षण और सीखने के संसाधनों पर ज्ञानवर्धक अंतर्दृष्टि के साथ शुरू हुई। डीन एकेडमिक्स प्रोफेसर पूनम टंडन का अनुसंधान और व्यावसायिक अभ्यास का विश्लेषण पेश किया। प्रोफेसर आरबी सिंह ने स्नातक परिणाम का विवरण बताया। प्रोफेसर पंकज माथुर ने आउटरीच और समावेशिता के लिए मूल्यवान रणनीतियों को साझा किया। क्यूएस वर्ल्ड रैंकिंग में प्रमुख स्थान हासिल करने के लिए विश्वविद्यालय की आकांक्षाओं और रणनीतियों के बारे में बताया गया।

असलहे के साथ युवक का वीडियो सोशल

लखनऊ। राजधानी लखनऊ में एक युवक का असलहा लहराते हुये वीडियो सोशल मीडिया पर तेजी से वायरल हो रहा है। वीडियो वायरल होते ही पुलिस प्रशासन हरकत में आ गया है। पुलिस अधिकारियों ने मामले की जांच कर उचित कार्रवाई करने की बात कही है। दरअसल, सोशल मीडिया पर रील बनाने और पोस्ट करने की होड़ आज के समय में हर तरफ देखी जा रही है। आये

दिन बाइक पर स्टंट, सड़क पर गाना और डांस और गाड़ियों पर बैठ कर अवैध असलहा लहराने के वीडियो सोशल मीडिया पर वायरल होता देखा जा सकता है। कई मामलों में पुलिस सख्त कार्रवाई भी की है। उसे बाद भी इस पर रोक नहीं लग पा रही है। रविवार को एक बार फिर सोशल मीडिया पर एक युवक का वीडियो वायरल हो रहा है, जिसमें युवक फिल्मी स्टाइल

मीडिया पर वायरल

में पिस्टल के साथ चलता हुआ दिखाई दे रहा है। वह वीडियो में पिस्टल को लोड करता हुआ दिखाई दे रहा है। यह वीडियो राजधानी के घंटाघर परिसर के आसपास का बताया जा रहा है। हालांकि अमृत विचार इस वायरल वीडियो की पुष्टि नहीं करता है। वहीं इस वीडियो के वायरल होते ही पुलिस ने जांच कर कार्रवाई करने की बात कही है।

सर्वदलीय बैठक में शामिल हुए कई दलों के नेता

लखनऊ। उत्तर प्रदेश की विधानसभा का मानसूत्र सत्र कल यानी सोमवार से शुरू हो रहा है। इससे पहले रविवार को विधानसभा अध्यक्ष सतीश महाना की अध्यक्षता में सर्वदलीय बैठक आयोजित हुई। जिसमें मुख्यमंत्री योगी आदित्यनाथ समेत बीजेपी, बसपा, सपा और कांग्रेस व अन्य राजनीतिक पार्टियों के प्रतिनिधि उपस्थित रहे। बैठक के दौरान सभी राजनीतिक दलों के प्रतिनिधियों से विधानसभा का सत्र शांतिपूर्ण ढंग से चलाने की अपील की गई है। दरअसल, सोमवार से

शुरू हो रहे विधानसभा के मानसूत्र सत्र में प्रदेश की योगी आदित्यनाथ सरकार सदन के अंदर कई प्रस्तावों को मंजूरी दिलाने की तैयारी कर रही है। वहीं विपक्ष भी सरकार को कई मुद्दों पर घेरने की योजना बना रहा है। जिससे सत्र हंगामेदार हो सकता है। बताया जा रहा है कि विधानसभा सत्र के दौरान विपक्षी दल प्रदेश की कानून व्यवस्था, महंगाई और छुट्टा जानवरों के मुद्दे पर सवाल उठाएंगे। वहीं बीजेपी विपक्षी दलों के आरोपों का सामना करते हुये उसका जवाब देगी।

राहुल गांधी की सदस्यता पर शीघ्र निर्णय लें स्पीकर : प्रमोद तिवारी



लखनऊ। राज्यसभा में कांग्रेस के उप नेता प्रमोद तिवारी ने कहा कि लोकसभा अध्यक्ष पार्टी नेता राहुल गांधी की सदस्यता प्रकरण में शीघ्र निर्णय लें। उन्होंने कहा है कि लोक सभा का सत्र शुरू होते ही राहुल गांधी की सदस्यता स्थापित किए जाने का निर्णय सुनाया जाना चाहिए। उन्होंने कहा कि जब निचली अदालत ने दो वर्ष की सजा सुनाई थी, तब जिस तरह उनकी सदस्यता समाप्त की गई थी, उसी तरह शीघ्रता से सदस्यता बहाली की घोषणा होनी चाहिए।

सभी कोल्ड स्टोर में अमोनिया टैंक का परीक्षण कराना होगा

लखनऊ। आलू निकासी को लेकर सभी कोल्ड स्टोर (शीतगृह) में अमोनिया टैंक का परीक्षण कराना होगा। इससे किसी तरह की हादसे की आशंका नहीं रहेगी। परीक्षण के बाद उद्यान विभाग जांच करेगा और नियमों का उल्लंघन मिलने पर कार्रवाई करेगा। जिले में 23 कोल्ड स्टोर संचालित हैं। जहां आलू के साथ अन्य खाद्य सामग्री का भंडारण किया गया है। अगस्त के बाद आलू निकासी तेजी से होगी। क्योंकि सबसे ज्यादा आलू का भंडारण कोल्ड में किया गया है। इस दौरान सुरक्षा की दृष्टि से

कोल्ड पर लगे अमोनिया टैंक का परीक्षण कराने के जिलाधिकारी सूर्य पाल गंगवार ने निर्देश दिए हैं। इस पर जिला उद्यान अधिकारी बैजनाथ ने सभी संचालकों को इस माह के अंत तक खुद से परीक्षण कराने को पत्र लिखा है। परीक्षण में जो भी कमी मिलेगी वह दुरुस्त कराना होगा। निकासी के समय गैस रिसाव व अन्य हादसों की संभावना नहीं रहेगी। परीक्षण का टीम बनाकर जांच कराई जाएगी। वहीं, सभी के लाइसेंसों का नवीनीकरण कराने के निर्देश भी दिए गए हैं।

५३ लाख की ठगी करने वाला गिरफ्तार

लखनऊ। टेंडर दिलाने के नाम पर ठेकेदार से ५३ लाख रुपये की धोखाधड़ी करने वाले कनीय अभियंता (जेई) को डेढ़ वर्ष बाद इंदिरा नगर पुलिस ने इंदिरा नगर स्थित घर से गिरफ्तार किया है। इंदिरा नगर प्रभारी निरीक्षक छत्रपाल सिंह ने बताया कि ऐशबाग के मोतीझील क लोनी निवासी ठेकेदार अब्दुल कादिर ने गत १५ फरवरी २०२२ को उत्तर प्रदेश राज्य निर्माण सहकारी संघ (यूपीआरएनएसएस) के जेई सुशील वर्मा के खिलाफ टेंडर दिलाने के नाम पर ५३ लाख रुपये हड़पने व पैसे वापस मांगने पर झूठे केस में फंसाने की धमकी देने का आरोप लगाते हुए प्राथमिकी दर्ज कराई थी। अब्दुल

का आरोप था कि मूलरूप से बस्ती के वाल्टरगंज निवासी सुशील वर्मा ने विभाग में काम दिलाने के बदले उससे ३४ लाख रुपये लिए थे। जिसके बदले लखीमपुर में जिला सहकारी बैंक के भवन निर्माण, मितौली में गौशाला, मैंगलगंज में जिला सहकारी बैंक की पुरानी बिल्डिंग की मरम्मत का काम दिलाने का भरोसा दिया। इसके बाद मैंगलगंज जिला सहकारी बैंक का काम भी बिना वर्क आर्डर दिए करा लिया। अब्दुल के मुताबिक १६ लाख रुपये खर्च निर्माण में लगे। जिसका भुगतान भी आरोपी ने नहीं कराया। करीब ५३ लाख एंठने के बाद सुशील ने ठेकेदार को गाली देते हुए भगा दिया था।

आरोग्य स्वास्थ्य मेले में 3 हजार से अधिक लोगों को मिला इलाज

लखनऊ। जिले के सभी ग्रामीण व नगरीय प्राथमिक स्वास्थ्य केंद्रों (पीएचसी) पर रविवार को आरोग्य स्वास्थ्य मेला आयोजित हुआ। मुख्य चिकित्सा अधिकारी डा. मनोज अग्रवाल ने बताया कि आरोग्य मेले में गर्भावस्था और प्रसवकालीनसे वाएं, पूर्ण टीकाकरण, बच्चों में डायरिया व निमोनिया के रोकथाम, बचाव और उपचार की जानकारी और सुविधाएँ दी जा रही हैं। कुपोषित बच्चों की पहचान और उनके उपचार के लिए व्यवस्था की जा रही है। परिवार कल्याण कार्यक्रमों के तहत बास्केट ऑफ च्वाइस के बारे में मेले में आने वाले लोगों को बताया जा रहा है और इच्छुक

लाभार्थियों को परिवार नियोजन के साधन भी मुहैया कराए जा रहे हैं। इसके अलावा ओपीडी की सेवाओं के साथ ही फाइलेरिया, दिमागी बुखार, टीबी, मलेरिया, डेंगू



कुष्ठ रोग से सम्बंधित जानकारी, आवश्यक जांच, उपचार की सुविधा दी जा रही है। आरोग्य मेले के दौरान स्वास्थ्य केंद्र पर राष्ट्रीय क्षय उन्मूलन कार्यक्रम, प्रधानमंत्री मातृ वंदना योजना

सहित अन्य कार्यक्रमों के स्टॉल लगाए गए। मेले में बाल विकास सेवा एवं पुष्टाहार विभाग(आईसीडीएस) ने भी अपना स्टाल लगाया। जिला स्वास्थ्य शिक्षा एवं सूचना अधिकारी योगेश रघुवंशी ने बताया कि जिले के स्वास्थ्य केंद्रों पर आयोजित इस आरोग्य मेले का कुल ३६६६ लोगों ने लाभ उठाया, जिसमें १५५२ पुरुष, १०६० महिलाएं और ६५४ बच्चे शामिल हैं। इस दौरान आयुष्मान भारत योजना के ६१ लाभार्थियों का आयुष्मान कार्ड भी बनाया गया। इसके साथ ही १४ लोगों ने कोविड एंटीजन टेस्ट कराया, सभी निगेटिव आए।

बेकाबू कार ने बाइक सवार युवक को टक्कर मार, मौत

लखनऊ। चौक थानाक्षेत्र के शताब्दी अस्पताल के समाने शनिवार देर रात एक बेकाबू कार ने बाइक सवार युवक को टक्कर मार दी। इससे बाइक सवार अनियंत्रित होकर डिवाइडर पर गिर पड़ा और उसका सिर फट गया। उसे केजीएमयू के ट्रामा सेंटर में भर्ती कराया गया। जहां कुछ देर बाद डॉक्टरों ने उसे मृत घोषित कर दिया। वहीं बाइक सवार को टक्कर मारने के बाद कार चालक वहां से भाग निकला। महानगर

के निशातगंज न्यू हैदराबाद के रहने वाले मो. फैजान खान ने बताया कि भाई अदनान खान (३०) अ नलाइन फूड डिलीवरी का काम करता था। शनिवार रात लगभग डेढ़ बजे अदनान बाइक से ठाकुरगंज के बाबा हजाराबाग स्थित घर से न्यू हैदराबाद की तरफ आ रहा था। इसी बीच शताब्दी अस्पताल के नजदीक एक बेकाबू स्विफ्ट डिजायर ने उसकी बाइक में टक्कर मार दी। बाइक पर जोरदार टक्कर लगाने से

अदनान उछलकर डिवाइडर से टकरा गया और उसका सिर फट गया। राहगीरों की मदद से पीआरवी ने उसे ट्रामा सेंटर में पहुंचा। जहां कुछ देर बाद अस्पताल में उसकी मौत हो गई। इस्पेक्टर चौक केशव तिवारी ने बताया कि मृतक के भाई फैजान खान की तहरीर पर मुकदमा दर्ज किया गया है। कार को कब्जे में ले लिया गया है। नंबर प्लेट के आधार पर चालक की तलाश की जा रही है।

झारखंड में २० रेलवे स्टेशन का पुनर्विकास किया जाएगा, प्रधानमंत्री मोदी ने रखी आधारशिला

नई दिल्ली। प्रधानमंत्री नरेन्द्र मोदी ने रविवार सुबह झारखंड में २० रेलवे स्टेशन के पुनर्विकास की आधारशिला रखी। ये स्टेशन २७ राज्य के उन ५०८ रेलवे स्टेशन में शामिल हैं, जिनके पुनर्विकास की आधारशिला प्रधानमंत्री मोदी ने अ नलाइन माध्यम से रखी है। 'अमृत भारत स्टेशन योजना' के तहत झारखंड में जिन २० स्टेशन को ८८६.७ करोड़ रुपये की लागत से पुनर्विकसित किया जाएगा उनमें हटिया, पिस्का, डाल्टनगंज, गढ़वा रोड, लातेहार, पारसनाथ, कोडरमा, बोकारो स्टील सिटी, कुमारघुबी, साहिबगंज और घाटशिला शामिल हैं। वरिष्ठ मंडलीय वाणिज्यिक प्रबंधक (रांची) निशांत कुमार ने बताया कि हटिया स्टेशन को ३५५ करोड़ रुपये की लागत से पुनर्विकसित किया जाएगा, जबकि पिस्का स्टेशन के बुनियादी ढांचे के

विकास के लिए २७ करोड़ रुपये आवंटित किए गए हैं। कुमार के मुताबिक, हटिया स्टेशन की इमारत पांच मंजिला होगी, जिसमें १० लिफ्ट और छह स्वचालित सीढ़ियां (एस्केलेटर) लगाई



जाएंगी। यह इमारत हरित ऊर्जा पर आधारित होगी और इसमें जल पुनर्चक्रण प्रणाली की भी व्यवस्था की जाएगी। राज्यपाल सी. पी. राध गौषण रांची के हटिया में स्टेशन के पुनर्विकास की आधारशिला रखे जाने के कार्यक्रम में शामिल हुए। उन्होंने कहा, "हर कोई जानता है कि प्रधानमंत्री मोदी के कार्यकाल से पहले

रेलवे स्टेशन तथा रेलवे की क्या स्थिति थी। अब सभी स्टेशन साफ-सुथरे हैं। उन्हें अंतरराष्ट्रीय मानकों के अनुसार विकसित किया जा रहा है। प्रधानमंत्री के प्रयासों की सराहना की जा रही है।" राज्यपाल ने कहा कि गरीबी उन्मूलन के लिए आर्थिक विकास आवश्यक है। उन्होंने कहा, "हमें इसका समर्थन करने तथा इसका साथ देने की आवश्यकता है।" भारतीय जनता पार्टी (भाजपा) के राज्यसभा सदस्य दीपक प्रकाश भी कार्यक्रम में शामिल हुए। उन्होंने कहा कि यह परियोजना नया, विकसित और मजबूत भारत बनाने के प्रधानमंत्री मोदी के सपने को साकार करने की ओर एक कदम है। झारखंड में रेलवे के बुनियादी ढांचे को मजबूत बनाने के लिए २०२३-२४ के आम बजट में ५,२७१ करोड़ रुपये आवंटित किए गए हैं।

राहुल गांधी के खिलाफ मानहानि की शिकायत, सावरकर के रिश्तेदारों ने की मामले को ट्रांसफर करने की मांग

नई दिल्ली। कांग्रेस नेता राहुल गांधी द्वारा कथित तौर पर विनायक दामोदर सावरकर की गई टिप्पणी के बाद उनपर मानहानि मामला दायर किया गया है। इसी कड़ी में सावरकर के पोते सत्यकी सावरकर ने पुणे की एक सत्र अदालत में एक आवेदन दायर कर कांग्रेस



नेता राहुल गांधी के खिलाफ मानहानि के मामले को पक्षम अदालत में स्थानांतरित करने की मांग की है। सात्यकी ने इस साल अप्रैल में लंदन में हुए एक कार्यक्रम में सावरकर के खिलाफ कथित दुर्भावनापूर्ण टिप्पणी को लेकर पुणे की एक मजिस्ट्रेट अदालत के समक्ष राहुल गांधी के खिलाफ आपराधिक मानहानि का मामला दायर किया था। अब इस मामले में सात्यकी ने अदालत के सामने एक आवेदन भी दायर किया है। इसमें उन्होंने मामले की सुनवाई करने वाली न्यायिक मजिस्ट्रेट

प्रथम श्रेणी (जेएमएफसी) की अदालत इस मामले को बोझ समझ रही है। सात्यकी ने आशंका व्यक्त की कि इस मामले में "निष्पक्ष और तर्कसंगत न्याय नहीं मिलेगा।" जानकारी के मुताबिक सात्यकी ने यह निष्कर्ष हाल की सुनवाई के दौरान जेएमएफसी अदालत द्वारा व्यक्त किये गये विचारों के आधार पर निकाला है। इसलिए हमने उक्त कार्यवाही को किसी अन्य सक्षम न्यायालय में स्थानांतरित करने का अनुरोध किया है। बता दें कि इस मामले में सत्र अदालत के समक्ष आवेदन स्वीकार कर लिया गया है और सोमवार को सुनवाई होने की संभावना है। ये जानकारी सात्यकी के वकील संग्राम कोल्हटकर ने दी है। ४० वर्षीय सात्यकी वी डी सावरकर के भाई नारायण दामोदर सावरकर के पोते हैं। सात्यकी के मुताबिक, "इस साल मार्च में लंदन में एक कार्यक्रम में बात करते हुए राहुल गांधी ने कहा था कि विनायक दामोदर सावरकर ने एक किताब लिखी है जिसमें लिखा है कि वह और उनके पांच-छह दोस्त एक मुसलमान के साथ मारपीट कर रहे थे और इससे प्रसन्न हो रहे

थे। इसके बाद राहुल गांधी ने पूछा था कि क्या ये कदम कायरतापूर्ण नहीं है? इस पर सावरकर ने ऐसी कोई किताब नहीं लिखी है जैसा कि उनका दावा है और न ही ऐसी कोई घटना कभी हुई है। सात्यकी ने अपनी याचिका में कहा, "इस मामले के आरोपी राहुल गांधी, उन कारणों से जो सबसे अच्छी तरह से जानते हैं, कई वर्षों से विभिन्न अवसरों पर स्वर्गीय विनायक दामोदर सावरकर को बार-बार बदनाम कर रहे हैं और गाली दे रहे हैं। उन्होंने जानबूझकर विनायक दामोदर सावरकर के खिलाफ झूठे, दुर्भावनापूर्ण और बेबुनियाद आरोप लगाए हैं, यह पूरी तरह से जानते हुए भी कि उक्त आरोप असत्य हैं, प्रतिष्ठा को नुकसान पहुंचाने और उपनाम सावरकर को बदनाम करने के उद्देश्य से किया गया है। उन्होंने कहा कि राहुल गांधी ने जानबूझकर ये शब्द और वाक्य कहे हैं जो उसके परिवार के सदस्यों और नजदीकी रिश्तेदारों, स्वर्गीय सावरकर के अनुयायियों की भावनाओं को ठेस पहुंचाने वाले थे और इससे दो धर्मों के बीच सांप्रदायिक चिंगारी भी भड़क सकती थी।"

डिलीवरी बॉय से मोबाइल हड़प, उच्चका फरार

लखनऊ। बीबीडी थानाक्षेत्र में आर्डर डिलीवर करने पहुंचे एक डिलीवरी बॉय से ग्राहक बनकर आए उच्चके ने बातों में उलझाकर दो महंगे मोबाइल हड़प लिए हैं। बाराबंकी सतरिख निवासी अतुल सिंह ने बीबीडी थाने में प्राथमिकी दर्ज कराते हुए बताया कि वह इंस्टाकार्ड में डिलीवरी ब्व य का काम करता है। गत ०४ अगस्त को कम्पनी से एक


पार्सल मिला। जिसमें दो मोबाइल फोन थे। जिन्हे जुगगौर स्थित मां भगवती इंस्टीट्यूट के पास रहने वाले विजय को देना था। अतुल पार्सल देने के लिए जुगगौर पहुंचे। अतुल ने विजय को फोन मिलाकर बुलाया। इंस्टीट्यूट के पास पहुंचे युवक ने खुद को विजय बताकर पार्सल खोल कर चेक करने की बात कही। जबतक विजय पार्सल

चेक कर रहा था, अतुल समीप के एक अन्य घर में डिलीवरी करने चला गया। वापस लौटा तो विजय पार्सल लेकर फरार हो चुका था। उसका नंबर भी बंद जाने लगा। अतुल के मुताबिक गायब हुए मोबाइल हैंडसेट की कीमत ३५ हजार के करीब है। इंस्पेक्टर बीबीडी अजय सिंह ने बताया कि मामले की जांच की जा रही है।

अलीगढ़ के एक कारीगर ने राम मंदिर के लिए चार क्विंटल का ताला बनाया

अलीगढ़। अलीगढ़ के एक कारीगर ने अयोध्या में निर्माणाधीन राम मंदिर के लिए चार क्विंटल का ताला बनाया है। अगले साल जनवरी में भक्तों के लिए मंदिर के द्वार खुलने की उम्मीद है। भगवान राम के एक उत्साही भक्त और ताला बनाने वाले कारीगर सत्य प्रकाश शर्मा ने दुनिया का सबसे बड़ा हस्तनिर्मित ताला तैयार करने के लिए महीनों तक मेहनत की, जिसे वह इस साल के अंत में राम मंदिर प्रबंधन को उपहार में देने की योजना बना रहे हैं। श्री राम जन्मभूमि तीर्थ क्षेत्र ट्रस्ट के एक पदाधिकारी ने कहा कि उन्हें बड़ी संख्या में भक्तों से प्रसाद मिल रहा है और उन्हें यह देखना होगा कि ताले का उपयोग कहाँ किया जा सकता है। ताला कारीगर शर्मा ने कहा कि उनके पूर्वज एक सदी से भी अधिक समय से हस्तनिर्मित ताला बनाते आ रहे हैं। वह ४५ वर्षों से अधिक समय से ताला नगरी अलीगढ़ में तालों को पीटने और चमकाने का काम कर रहे हैं। शर्मा ने कहा, उन्होंने राम मंदिर को ध्यान में रखते हुए चार फीट की चाबी से खुलने वाला विशाल ताला बनाया, जो १० फीट ऊंचा, ४.५ फीट चौड़ा और ६.५ इंच मोटा है। इस ताले को इस साल की शुरुआत में अलीगढ़ वार्षिक प्रदर्शनी में प्रदर्शित किया गया था और अब शर्मा, इसमें मामूली संशोधन करने और सजावट में व्यस्त हैं। उन्होंने कहा कि हम चाहते हैं कि यह एकदम सही हो। शर्मा के साथ इस कार्य में उनकी पत्नी रुक्मिणी देवी ने भी महत्वपूर्ण

योगदान दिया है। उन्होंने कहा कि इस कठिन उद्यम में मेरी पत्नी ने खूब मदद की। रुक्मिणी ने कहा, पहले हमने छह फीट लंबा और तीन फीट चौड़ा ताला बनाया था, लेकिन कुछ लोगों ने बड़ा ताला बनाने का सुझाव दिया, इसलिए हमने इस पर काम करना शुरू



कर दिया। उन्होंने बताया कि ताले को अंतिम रूप दिया जा रहा है। शर्मा के अनुसार, ताला बनाने में उन्हें लगभग दो लाख रुपये का खर्च आया और उन्होंने अपने सपनों की परियोजना को हकीकत में बदलने के लिए स्वेच्छा से अपने जीवन की बचत लगा दी। उन्होंने कहा, चूंकि मैं दशकों से ताला बनाने का व्यवसाय कर रहा हूँ, इसलिए मैंने मंदिर के लिए एक विशाल ताला बनाने के बारे में सोचा क्योंकि हमारा शहर तालों के लिए जाना जाता है और इससे पहले किसी ने भी ऐसा कुछ नहीं किया है। इस बीच, राम मंदिर ट्रस्ट के महासचिव चंपत राय ने शुक्रवार को कहा कि मंदिर ट्रस्ट अगले साल २१, २२ और २३ जनवरी को राम मंदिर में प्राण प्रतिष्ठा समारोह आयोजित करेगा, जिसके लिए प्रधानमंत्री नरेन्द्र मोदी को निमंत्रण भेजा जाएगा।

सीबीआई अफसर बता महिला से हड़पे 1.31 लाख

लखनऊ। खुद को सीबीआई अफसर बताकर एक महिला से साइबर जालसाज ने १.३१ लाख रुपये ठग लिए। पीड़िता ने इंदिरा नगर थाने में इस संबंध में मुकदमा दर्ज कराया है। इंदिरा नगर के सेक्टर-११ स्थिति अमराई गांव निवासी साधना चौरसिया ने बताया



कि एक अगस्त को उनके मोबाइल पर अपरिचित नंबर से कल आई। फोन करने वाले ने खुद को सीबीआई अफसर बताते हुए कहा कि आपके नाम का पार्सल फंस गया है। पीड़िता ने बताया कि उसने कोई भी पार्सल नहीं किया है। इसके बाद जालसाज पीड़ित पर जांच बैठाने और जेल भेज की धमकी देना लगा। जिससे पीड़िता सहम गई। इसके बाद आरोपी ने

अपने खाते में १.३१ लाख रुपये ट्रांसफर कराए और अतिरिक्त रुपयों की मांग को लेकर ब्लैकमेल करने लगा। इंदिरानगर थाने के प्रभारी निरीक्षक छत्रपाल सिंह ने बताया कि साइबर क्राइम यूनिट की मदद से मामले की जांच की जा रही है। गोमतीनगर थाने में एक मलिहाबाद के धनेवा नई बस्ती निवासी फोटोग्राफर प्रेम कुमार ने विवेकखंड निवासी अभिषेक शास्त्री पर मुकदमा दर्ज कराया है। पीड़ित ने बताया कि कसमंडी कला में उसने स्टूडियो खोल रखा है। वर्ष २०१८ में अभिषेक शास्त्री ने उससे फोटोग्राफी एवं वीडियोग्राफी का काम कराया था। जिसका ५,६७,३०० रुपये बना था। पीड़ित ने बताया कि आरोपित ने उसे सिर्फ ५० हजार रुपये का भुगतान किया शेष ५.१७ लाख रुपये बाद में देने का वादा किया था। चार साल बाद भी आरोपी ने उसका रुपया नहीं दिया। इसके बाद पीड़ित ने गोमतीनगर थाने में मुकदमा दर्ज कराया है।

स्टेशन के पुनर्विकास कार्य के नाम पर रेल किराए में कोई बढ़ोतरी नहीं : अश्विनी वैष्णव

नई दिल्ली। प्रधानमंत्री नरेन्द्र मोदी द्वारा देश भर में ५०८ स्टेशन के पुनर्विकास कार्य की आधारशिला रखने के बाद रेल मंत्री अश्विनी वैष्णव ने रविवार को कहा कि स्टेशन को पुनर्विकसित करने की परियोजना के नाम पर किराए में कोई बढ़ोतरी नहीं की गई है। वैष्णव ने कहा कि पुनर्विकास परियोजना के लिए आवश्यक लगभग २५,००० करोड़ रुपये वर्तमान बजट के माध्यम से आवंटित किए जाएंगे। उन्होंने कहा कि इस परियोजना का उद्देश्य समाज के सभी वर्गों के यात्रियों के लिए निर्बाध यात्रा की सुविधा प्रदान करना है। वैष्णव ने यहां संवाददाता सम्मेलन में कहा, "प्रधानमंत्री मोदी आम लोगों के जीवन को ऊपर उठाने के लिए काम कर रहे हैं। स्टेशन पुनर्विकास का उद्देश्य भी यही है। हम चाहते हैं कि उन पर कोई बोझ डाले बिना विश्वस्तरीय स्टेशन हों। हमने स्टेशन पुनर्विकास के नाम पर किराया नहीं बढ़ाया है या कोई शुल्क नहीं लगाया है।" रेलवे ने

देश के लगभग १,३०० प्रमुख स्टेशन को 'अमृत भारत स्टेशन' के रूप में पुनर्विकसित करने की योजना बनाई है। रविवार को प्रधानमंत्री मोदी ने ५०८ अमृत भारत स्टेशन की आधारशिला रखी। उत्तर प्रदेश



और राजस्थान में लगभग ४,००० करोड़ रुपये की लागत से ऐसे ५५-५५ स्टेशन विकसित किए जाएंगे, मध्य प्रदेश में लगभग १,००० करोड़ रुपये की लागत से ३४ स्टेशन तथा महाराष्ट्र में १,५०० करोड़ रुपये की लागत से ४४ स्टेशन विकसित किए जाएंगे। इसके अलावा, तमिलनाडु, कर्नाटक और केरल सहित कई

राज्यों के रेलवे स्टेशन का पुनर्विकास किया जाएगा। वैष्णव ने कहा कि रेलवे स्टेशन पुनर्विकास परियोजना का हिस्सा बनने के लिए लगभग ६,००० इंजीनियरों को प्रशिक्षण दे रहा है, ताकि उन्हें

परियोजना की बारीकियों से अवगत कराया जा सके, जिसमें अनुबंध दस्तावेजों, वास्तुकला, डिजाइन और सुरक्षा का विश्लेषण शामिल है। उन्होंने कहा, "इस परियोजना के लिए किसी भी राज्य के साथ कोई भेदभाव नहीं किया गया है। अगले दो वर्षों में हम कार्य में समुचित प्रगति देख सकेंगे। हम समतामूलक विकास में विश्वास

रखते हैं। प्रधानमंत्री ने हमेशा कहा है कि हम परियोजना की आधारशिला रखेंगे और हम इसका उद्घाटन भी करेंगे, इससे पता चलता है कि हमें किस गति से परियोजना को पूरा करने की आवश्यकता है।" केरल में सबरीमला रेल जैसी लंबित परियोजनाओं पर एक सवाल के संबंध में रेल मंत्री ने कहा कि यह एक विशेष मामला है, क्योंकि राज्य सरकार की विकास में "बहुत कम रुचि" है। उन्होंने कहा, "केरल सरकार की राज्य के विकास में उतनी दिलचस्पी नहीं है। यही कारण है कि सर्वेक्षण या विस्तृत परियोजना रिपोर्ट तैयार करने जैसी छोटी-छोटी चीजों के लिए भी हमें इतना विरोध देखने को मिलता है कि कोई भी काम करना वाकई मुश्किल हो जाता है। फिर भी केंद्र केरल में रेल नेटवर्क के विकास के लिए प्रतिबद्ध है।" वैष्णव ने कहा, "मैं आपको एक उदाहरण दूंगा... केरल के राजनीतिक वर्ग ने एक पूरी तरह से काल्पनिक कथा बनाई कि वंदे

भारत ट्रेन राज्य को नहीं दी जाएगी। लेकिन आप देखिए, वंदे भारत हर उस राज्य को दी गई है, जहां ब्रिजगेज नेटवर्क का विद्युतीकरण हुआ है। हमारा मानना है कि पूरे देश को एक साथ विकास करना चाहिए, लेकिन हमें राज्य सरकारों के सहयोग की आवश्यकता है।" इससे पहले, पुनर्विकास कार्य की आधारशिला रखने के बाद एक समारोह को संबोधित करते हुए प्रधानमंत्री मोदी ने कहा कि पिछले नौ वर्षों में, देश में बिछाई गई रेल पट्टी की लंबाई दक्षिण अफ्रीका, यूक्रेन, पोलैंड, ब्रिटेन और स्वीडन में संयुक्त रेलवे नेटवर्क से अधिक है। मोदी ने कहा कि पिछले साल ही भारत ने दक्षिण कोरिया, न्यूजीलैंड और अस्ट्रेलिया के संयुक्त रेलवे नेटवर्क से भी ज्यादा रेलवे ट्रैक बिछाए हैं। उन्होंने कहा कि आज सरकार रेल यात्रा को सुलभ के साथ-साथ सुखद बनाने के लिए भी काम कर रही है। प्रधानमंत्री ने कहा, "प्रयास ट्रेन या स्टेशन पर सर्वोत्तम संभव अनुभव प्रदान करना है।"

नूंह में पथराव के लिए इस्तेमाल किए गए ढांचों को ढहाया गया, भाकपा के प्रतिनिधिमंडल को रोका गया

नई दिल्ली। हरियाणा के अधिकांश लोगों ने हिंसा प्रभावित नूंह जिले में एक होटल-एवं-रेस्तरां सहित उन कई अवैध ढांचों को रविवार को ढहा दिया, जहां से पिछले सप्ताह की शुरुआत में झड़पों के दौरान एक धार्मिक यात्रा पर कथित तौर पर पथराव किया गया था। हिंसा के पिछले सप्ताह चरम पर होने के दौरान गुरुग्राम के सेक्टर-५७ में एक मस्जिद को जलाने और उसके नायब इमाम की हत्या के मामले में चार युवकों की गिरफ्तारी के विरोध में तिगरा गांव में हिंदू समुदाय की एक महापंचायत भी हुई। महापंचायत में शामिल होने वाले लोगों का दावा है कि गिरफ्तार किए गए लोगों का इस मामले से कोई लेना-देना नहीं है। रविवार को नूंह में ध्वस्तीकरण अभियान का चौथा दिन रहा। उपायुक्त धीरेंद्र खड्गटा ने कहा कि अवैध रूप से निर्मित १६२ स्थायी और ५६१ अस्थायी ढांचे को ढहा दिया गया तथा ३७ स्थलों पर ५७.५ एकड़ भूमि को अतिक्रमण मुक्त कराया गया। हालांकि, तृणमूल कांग्रेस नेता और राज्यसभा सदस्य साकेत गोखले और कुछ अन्य लोगों ने ध्वंस अभियान पर सवाल उठाया और आरोप लगाया कि इसमें केवल एक विशेष समुदाय को निशाना बनाया गया है। गोखले ने आरोप लगाया, "पिछले दो दिनों से, नूंह जिला प्रशासन मुसलमानों के घरों और दुकानों को ध्वस्त कर रहा है, जिनके बारे में उनका

दावा है कि वे अवैध अप्रवासी और रोहिंग्या हैं जो सरकारी भूमि पर अतिक्रमण कर रहे हैं।" उन्होंने टिवटर पर यह भी कहा कि उन्होंने नूंह के उप-मंडलीय मजिस्ट्रेट अश्विनी कुमार को पत्र लिखकर स्पष्टीकरण मांगा है। पुलिस ने निषेधाज्ञा का हवाला देते हुए भारतीय कम्युनिस्ट पार्टी (भाकपा) के चार सदस्यीय एक



प्रतिनिधिमंडल को नूंह जिले के निकट हिंसा प्रभावित गांवों में जाने से रविवार को रोक दिया। भाकपा के राज्यसभा सदस्य विनय विश्वम ने कहा, "हमने वापस जाने का फैसला किया है क्योंकि हम कोई टकराव नहीं चाहते। गुंडे और बदमाश खुलेआम जा सकते हैं, लेकिन जो लोकतांत्रिक लोग शांति स्थापित करने के लिए यहां आए हैं, उन्हें रोका जाता है।" उपमंडलीय मजिस्ट्रेट अश्विनी कुमार ने बताया कि जिन निर्माणों को तोड़ा गया, वे ढांचे अवैध रूप से निर्मित थे और इनका इस्तेमाल "गुंडों" ने हाल में हिंसा के दौरान पथराव के लिए किया था। इससे

पहले, जिला प्रशासन ने शनिवार को नलहड़ मेडिकल कलेज के आसपास की २.६ एकड़ जमीन सहित १२ अलग-अलग स्थानों पर अवैध निर्माण पर बुलडोजर चलाया था। उप संभागीय मजिस्ट्रेट कुमार ने कहा था, "ये अवैध निर्माण थे। तोड़े गए ढांचों के मालिकों को पहले ही नोटिस दिए गए थे। ब्रज मंडल धार्मिक

यात्रा के दौरान हुई हिंसा में कुछ अवैध ढांचों के मालिक भी शामिल थे। अभियान जारी रहेगा।" मुस्लिम बहुल इलाके नूंह में बीते सोमवार को विश्व हिंदू परिषद (विहिप) की यात्रा पर भीड़ द्वारा हमला किए जाने के बाद हुई हिंसा में होमगार्ड के दो जवान और एक इमाम सहित छह लोगों की मौत हो गई थी। नूंह से भड़की हिंसा गुरुग्राम और उसके आसपास के इलाकों में भी हिंसा फैल गई थी। मंगलवार को गुरुग्राम के सेक्टर ५७ इलाके में अंजुमन मस्जिद में आग लगा दी गई और उसके इमाम की हत्या कर दी गई। पुलिस ने घटना के सिलसिले में पास के

तिगरा गांव से चार आरोपियों - अंकित, राहुल, रविंदर और राकेश को गिरफ्तार किया है। इनकी गिरफ्तारी के विरोध में रविवार को तिगरा गांव में हिंदू समुदाय की एक महापंचायत आयोजित की गई। महापंचायत ने दावा किया कि गिरफ्तार किए गए लोगों का मामले से कोई लेना-देना नहीं है। साथ ही इसने १०० सदस्यीय समिति बनाई है, जिसने सोमवार को जिलाधिकारी से मिलने और आरोपियों की रिहाई की मांग के लिए एक ज्ञापन सौंपने की योजना बनाई है। महापंचायत के दौरान वक्ताओं में से एक ने कहा, "यह एक हिंदू बहुल क्षेत्र में है जहां मस्जिद की कोई आवश्यकता नहीं है।" हरियाणा के गृह मंत्री अनिल विज द्वारा नूंह में तनाव की आशंका के संबंध में कोई भी खुफिया जानकारी होने से इनकार करने के दो दिन बाद उन्होंने रविवार को कहा कि मुख्यमंत्री मनोहर लाल खट्टर इस मुद्दे पर "अद्यतन जानकारी दे सकते हैं और उनके पास सारी सूचनाएं हैं।" भारतीय जनता पार्टी के वरिष्ठ नेता विज की टिप्पणी से जाहिर तौर पर इस मुद्दे पर जानकारी साझा नहीं किए जाने को लेकर उनकी नाराजगी सामने आई है। विज ने अंबाला में संवाददाताओं से कहा, "देखिए, नूंह मामले में जो भी बताएंगे मुख्यमंत्री जी बताएंगे, उनके पास सारी सूचनाएं हैं। जो कुछ मुझे कहना था, मैं कह चुका हूँ।" जब विज से पूछा गया कि

नूंह में इंटरनेट कब बहाल होगा, तो उन्होंने कहा, "मुझे कुछ भी नहीं पता।" जिला उपायुक्त धीरेंद्र खड्गटा और पुलिस अधीक्षक नरेंद्र बिजारणिया ने रविवार को संयुक्त रूप से नूंह जिले के कई इलाकों का दौरा किया और लोगों से शांति बनाये रखने की अपील की। बिजारणिया ने कहा, "दोषियों को बख्शा नहीं जायेगा। दोषियों को आकर आत्मसमर्पण करना चाहिए, नहीं तो हरियाणा पुलिस जानती है कि उन्हें कैसे पकड़ना है।" सरकार ने "सांप्रदायिक तनाव" के मद्देनजर फरीदाबाद जिले के बल्लभगढ़ उपमंडल में छह अगस्त को अपराह्न एक बजे से सात अगस्त की रात ११:५६ बजे तक मोबाइल इंटरनेट और एसएमएस सेवाओं को निलंबित करने का रविवार को आदेश दिया। हरियाणा के पानीपत में रविवार को मोटरसाइकिल सवार नकाबपोश लोगों के एक समूह ने दो स्थानों पर कुछ दुकानों में कथित तौर पर तोड़फोड़ की और कुछ लोगों को घायल कर दिया। पुलिस ने बताया कि हमलावरों ने पानीपत में दो स्थानों पर एक विशेष समुदाय के सदस्यों की दुकानों को निशाना बनाया। पानीपत में एक पुलिस अधिकाारी ने बताया कि बाद में इस सिलसिले में १५ लोगों को हिरासत में लिया गया और उनसे पूछताछ की जा रही है। उन्होंने कहा, "हमलावरों की उम्र २० से २५ साल है और वे मोटरसाइकिल से आये थे और उन्होंने नकाब पहने हुए थे।"

अमृत भारत स्टेशन: देश के ५०८ रेलवे स्टेशनों का होगा कायाकल्प, प्रधानमंत्री नरेंद्र मोदी ने विपक्ष पर भी तंज कसा

नई दिल्ली। प्रधानमंत्री नरेंद्र मोदी ने रविवार को अमृत रेलवे स्टेशन के शिलान्यास कार्यक्रम का उद्घाटन रिमोट के जरिए किया। इस दौरान प्रधानमंत्री नरेंद्र मोदी ने अमृत रेलवे स्टेशन के शिलान्यास कार्यक्रम में देशभर के ५०८ रेलवे स्टेशन के पुनर्विकास कार्य की आधारशिला रखी। इस दौरान रेलवे मंत्री अश्विनी वैष्णव, भाजपा के कई वरिष्ठ और दिग्गज नेता भी मौजूद थे। इस दौरान पीएम मोदी ने कहा कि दुनिया में दक्षिण अफ्रीका, यूक्रेन, स्वीडन, यूके जैसे देशों में जितना रेल नेटवर्क है भारत ने अकेले ६ साल में रेल ट्रैक बनाए गए हैं। भारत का लक्ष्य है कि रेलवे और सुलभ और सुखद बनाई जाए। यात्रियों की सुविधा के लिए प्लेटफॉर्म पर बैठने के लिए अच्छे वेटिंग रूमों का निर्माण हो रहा है। हजारों स्टेशनों पर मुफ्त इंटरनेट भी उपलब्ध होगा। प्रधानमंत्री नरेंद्र मोदी ने विपक्ष पर निशाना साधते

हुए कहा कि विपक्ष हर अच्छे काम का विरोध करता है। विपक्ष ने संसद भवन की नई इमारत का विरोध किया। शहीदों के लिए व र मेमोरियल का निर्माण नहीं



करवाया। स्टैच्यू अ फ यूनिटी जाने पर भी विपक्ष को आपत्ती है। सरदार पटेल को विपक्ष नमन नहीं करता है। वो ना ही काम करेंगे और ना ही करने देंगे। प्रधानमंत्री नरेंद्र मोदी ने कहा कि विकसित होने के लक्ष्य की तरफ भारत कदम बढ़ा रहा है। भारत वर्तमान में अपने अमृतकाल में है। अभी नए अध्याय की शुरुआत हो रही है, जिसे लिखा

जा रहा है। भारत में १३०० रेलवे स्टेशनों में से ५०८ रेलवे स्टेशनों का अमृत भारत स्टेशन के तहत पुनर्विकास किया जाएगा। इस पूरी प्रक्रिया में लगभग २५ हजार करोड़

रुपए खर्च किए जाएंगे। प्रधानमंत्री ने कहा कि बीते ३० वर्षों ये पूर्ण बहुमत की सरकार बनी है। दुनिया में भारत की साख मजबूत हो रही है। उन्होंने रेल मंत्रालय का जिक्र करते हुए कहा कि ऐतिहासिक कदम के लिए रेल मंत्रालय की सराहना करता हूं। सभी देशवासियों को भी बधाई। उन्होंने कहा कि पूरी दुनिया भारत को देख रही है।

भारत की वैश्विक स्तर पर साख भी बढ़ी है। भारत के प्रति दुनिया का रवैया बदला है, जिसमें भारत के लोगों ने तीन दशक बाद पूर्ण बहुमत की सरकार बनाई है। शहर के रेलवे स्टेशन भी शहर की पहचान से संबंधित होते हैं। स्टेशनों पर पहुंचकर ही शहर की पहली तस्वीर दिखती है, जिससे पर्यटन को भी बढ़ावा मिलेगा। इस दौरान प्रधानमंत्री कार्यालय (पीएमओ) ने बताया कि प्रधानमंत्री ने जिन रेलवे स्टेशन के पुनर्विकास की आधारशिला रखी, उनमें उत्तर प्रदेश और राजस्थान के ५५-५५, बिहार के ४६, महाराष्ट्र के ४४, पश्चिम बंगाल के ३७, मध्य प्रदेश के ३४, असम के ३२, ओडिशा के २५, पंजाब के २२, गुजरात एवं तेलंगाना के २१-२१, झारखंड के २०, आंध्र प्रदेश तथा तमिलनाडु के १८-१८, हरियाणा के १५ व कर्नाटक के १३ स्टेशन शामिल हैं। पीएमओ ने बताया था कि इस पुनर्विकास परियोजना की

लागत २४,४७० करोड़ रुपये होगी और इसके तहत यात्रियों को आधुनिक सुविधाएं प्रदान की जाएंगी। उसने बताया था कि स्टेशन भवनों का डिजाइन स्थानीय संस्कृति, विरासत और वास्तुकला से प्रेरित होगा। पीएमओ ने कहा था कि प्रधानमंत्री मोदी अक्सर अत्याधुनिक सार्वजनिक परिवहन के प्रावधान पर जोर देते हैं और रेलवे लोगों के लिए परिवहन का पसंदीदा साधन है। उसने कहा था कि मोदी ने रेलवे स्टेशन पर विश्व स्तरीय सुविधाएं प्रदान करने के महत्व को प्राथमिकता दी है। पीएमओ के मुताबिक, प्रधानमंत्री के इस दृष्टिकोण के मद्देनजर १,३०६ स्टेशन के पुनर्विकास के लिए अमृत भारत स्टेशन योजना शुरू की गई है। उसने कहा कि अमृत भारत स्टेशन योजना के तहत प्रधानमंत्री ने रविवार को ५०८ स्टेशन के पुनर्विकास कार्य की आधारशिला रखी।

ज्ञानवापी परिसर में तीसरे दिन भी शाम पांच बजे तक चला सर्वे

वाराणसी। उत्तर प्रदेश के वाराणसी जिले में भारतीय पुरातत्व सर्वेक्षण (एएसआई) ने रविवार को तीसरे दिन ज्ञानवापी परिसर में पुरातात्विक सर्वेक्षण का काम शुरू किया, जो शाम पांच बजे तक चला। शासकीय अधिवक्ता राजेश मिश्रा ने रविवार शाम यह जानकारी दी। इस बीच, मुस्लिम पक्ष ने सर्वेक्षण को लेकर झूठी खबरें प्रसारित किए जाने का आरोप लगाते हुए प्रक्रिया से अलग होने की चेतावनी दी। सरकारी वकील राजेश मिश्रा ने बताया, "एएसआई ने रविवार को लगातार तीसरे दिन सर्वेक्षण कार्य शुरू किया। सर्वेक्षण टीम सुबह आठ बजे ज्ञानवापी परिसर में दाखिल हुई। सर्वेक्षण का काम शाम पांच बजे तक चला। दोपहर में दो घंटे तक भोजन के लिए सर्वेक्षण का कार्य रोका गया था।" हिन्दू पक्ष के अधिवक्ता विष्णु

शंकर जैन ने बताया कि रविवार को तीनों गुम्बदों के नीचे वैज्ञानिक परीक्षण किया गया। वहां पर फोटोग्राफी, मानचित्रण और मापन



का कार्य किया गया। उन्होंने बताया कि तीन तहखानों की सफाई करा दी गयी है, व्यास जी के तहखाने का भी सर्वेक्षण किया गया है। सर्वेक्षण के काम में अभी समय लगेगा। इसके पहले सुबह हिंदू पक्ष के अधिवक्ता सुधीर त्रिपाठी ने

सर्वेक्षण के लिए परिसर में प्रवेश करने से पहले संवाददाताओं से कहा कि तीसरे दिन का सर्वेक्षण कार्य शुरू हो रहा है। उन्होंने

बताया कि शनिवार को सर्वेक्षण के लिए डीजीपीएस समेत कई मशीनों का इस्तेमाल किया गया था और रविवार को रडार का उपयोग किए जाने की संभावना है। त्रिपाठी के मुताबिक, हिंदू और मुस्लिम दोनों ही पक्ष अब तक किए गए सर्वेक्षण

से संतुष्ट हैं। इस बीच, ज्ञानवापी मस्जिद की रख रखाव की जिम्मेदारी संभाल रहे अंजुमन इंतजामिया मसाजिद कमेटी के संयुक्त सचिव सैयद मोहम्मद यासीन ने बताया कि सर्वेक्षण को लेकर उच्चतम न्यायालय का आदेश आने के बाद मुस्लिम पक्ष दूसरे दिन के सर्वेक्षण में शामिल हुआ और आज भी उसके वकील प्रक्रिया में शामिल हैं, लेकिन सर्वेक्षण को लेकर जिस तरह की बेबुनियाद बातें फैलाई जा रही हैं, अगर उन्हें नहीं रोका गया तो मुस्लिम पक्ष सर्वेक्षण का फिर से बहिष्कार कर सकता है। यासीन ने आरोप लगाया कि शनिवार को सर्वेक्षण के दौरान मीडिया के एक वर्ग ने अफवाह फैलाई कि मस्जिद के अंदर तहखाने में मूर्तियां, त्रिशूल और कलश मिले हैं, जिससे मुस्लिम समाज आहत है। उन्होंने कहा कि अगर इस तरह

की हरकतों पर लगाम नहीं लगी, तो मुस्लिम पक्ष एक बार फिर सर्वेक्षण का बहिष्कार कर सकता है। हिन्दू पक्ष की एक वादी सीता साहू ने शनिवार को परिसर से बाहर आने के बाद बताया था कि ज्ञानवापी परिसर के पश्चिमी दीवार पर आधी पशु आधी देव की प्रतिमा दिखी, तहखाने में भी खंडित प्रतिमाएं और खम्भे होने का दावा किया। उच्चतम न्यायालय ने गत शुक्रवार को ज्ञानवापी मस्जिद परिसर के एएसआई सर्वेक्षण पर रोक लगाने से इनकार कर दिया था। इससे पहले, उच्च न्यायालय ने भी इसी मांग को लेकर मुस्लिम पक्ष की ओर से दायर याचिका खारिज कर दी थी जिसके बाद शुक्रवार को परिसर में सर्वेक्षण की कार्यवाही शुरू की गई थी। सर्वेक्षण के पहले दिन मुस्लिम पक्ष ने इसका बहिष्कार किया था।

ठाकुरगंज पुलिस पर महिलाओं से अभद्रता करना, घर में घुसकर तोड़फोड़ और धमकाने का आरोप

लखनऊ। ठाकुरगंज पुलिस हिस्ट्रीशीटर राजहुसैन उर्फ हुक्की की तलाश में लगातार दबिश दे रही है। तो वहीं आरोपित बदमाश अपने परिजनों के संग घर से फरार चल रहा है। हिस्ट्रीशीटर के पड़ोसी लियाकत हुसैन ने ठाकुरगंज पुलिस पर महिलाओं से अभद्रता करना, घर में घुसकर तोड़फोड़ और धमकाने का आरोप लगाया है। इस सम्बन्ध में पीड़ित परिवार ने यूपी पुलिस के ट्वीटर हैंडिल के अलावा मुख्यमंत्री शिकायत प्रकोष्ठ पर गुहार लगाई है। गौरतलब है कि बीते शनिवार देर रात १२:३०

बजे ठाकुरगंज थानाक्षेत्र अन्तर्गत इकबाल नगर खंती में हिस्ट्रीशीटर राजा हुसैन उर्फ हुक्की को पुलिस



गिरफ्तार करने के लिए डॉ. अंसार क्लीनिक के पास पहुंची थी। तभी

उसने शोर मचाना शुरू कर दिया। जिसके बाद उसके पिता रियासत बहादुर उर्फ बाबा, भाई

शहनवाज, शानू, इमरान उर्फ इम्मो फुरकान, रिश्तेदार कल्लू

अफरोज, कल्लू की पत्नी रुबीना, साहिल, एनिल और अली अब्बास ने दरोगा अशोक कुमार सिंह और सिपाही पर हमला कर हुक्की को छोड़ा लिया। इस घटना के बाद हिस्ट्रीशीटर अपने पारिवारिक सदस्यों के संग फरार चल रहा है। प्रभारी निरीक्षक विकास राय ने बताया कि राजहुसैन उर्फ हुक्की पर कुल ३५ अपराधिक मामले दर्ज हैं। वर्तमान में उस पर बलवा और हत्या के पास के मामले फरार चल रहा है। उसकी तलाश में पुलिस की तीन टीमों छापेमारी कर रही हैं। इकबाल

नगर खंती निवासी जरी करीगार लियाकत हुसैन ने बताया कि फरार हिस्ट्रीशीटर उनका पड़ोसी है। आरोप है कि शनिवार रात पुलिसकर्मी दबिश देने उनके घर भी आए थे। इस दौरान पुलिसकर्मियों ने घर की महिलाओं से गाली-गलौज कर अभद्रता की। विरोध किए जाने पर वर्दी का रौब दिखाते हुए पुलिसकर्मियों ने घर में तोड़फोड़ भी की। इसके सम्बन्ध में पीड़ित ने यूपी पुलिस के ट्वीटर हैंडिल के अलावा मुख्यमंत्री शिकायत प्रकोष्ठ पर गुहार लगाई है।

केजीएमयू के चिकित्सक पर लाखों का जुर्माना

लखन। केजीएमयू में करीब 95 साल पहले ब्रेस्ट में दर्द की शिकायत लेकर लखीमपुर निवासी एक महिला इलाज के लिए पहुंची थी। केजीएमयू में इलाज के दौरान उन्हें कीमोथेरेपी दी गई। जिससे शरीर काफी कमजोर हो गया। बताया जा रहा इसके बाद परिजन महिला को लेकर मुम्बई गये। वहां पर पता चला कि उनका गलत इलाज किया गया है। जिसके बाद महिला के परिजनों ने उपभोक्ता आयोग का दरवाजा खटखटाया। जहां से अब उन्हें न्याय मिला है। केजीएमयू के रेडियोथेरेपी विभाग की प्रोफेसर ने गलत इलाज दिया। जिस पर उपभोक्ता आयोग ने क्षतिपूर्ति देने का फैसला सुनाया है। मामला 2009 का बताया जा रहा है। लखीमपुर निवासी रानी गुप्ता के चेस्ट में गिल्टी थी। जिसका इलाज स्थानीय निजी अस्पताल में कराया गया था। जहां

पर सर्जरी भी हुई थी। उसके बाद आई जांच रिपोर्ट को देखकर चिकित्सक ने मरीज को केजीएमयू रेफर कर दिया। केजीएमयू में इलाज के लिए पहुंची रानी गुप्ता का इलाज डॉ. सीमा गुप्ता ने किया। कुछ दिन चले इलाज के बाद



परिजन महिला को लेकर मुंबई चले गये। जहां पर इलाज के दौरान चिकित्सकों ने बताया कि महिला को कैंसर नहीं है। कृष्ण गुप्ता ने अपनी पत्नी को न्याय दिलाने के लिए उपभोक्ता आयोग का दरवाजा खटखटाया। जहां पर केजीएमयू के चिकित्सक को क्षतिपूर्ति देने का निर्देश दिया गया

है। वहीं डॉ. सीमा गुप्ता ने बताया है कि रोगी रानी गुप्ता 26.9.2009 को प्रोफेसर आनंद मिश्रा द्वारा रेफर किया गया था। रोगी स्तन के बार-बार होने वाले घातक फाइलोइड के लिए लम्पेक्ट मी और सरल मास्टेक्ट मी के बाद आगे के इलाज के लिए रेडियोथेरेपी विभाग ओपीडी में मेरे पास आई थीं। रोग का फैलाव जानने के लिए रोगी की नियमित और अन्य विशिष्ट जांच की गई। जांच से फेफड़ों में मेटास्टेसिस का पता चला। जिसके लिए मरीज की कीमोथेरेपी की योजना बनाई गई थी। रोगी को कीमोथेरेपी का एक चक्र दिया गया। उसके बाद रोगी को आगे के प्रबंधन के लिए उचित अनुवर्ती तारीख पर आने की सलाह दी गई, लेकिन रोगी आगे इलाज के लिए नहीं आया। छाती के एक्स-रे में metastasi दिखाई दे रही थी।

अब किराये की दुकानों में नहीं संचालित होंगी सरकारी राशन की दुकानें

लखनऊ। यूपी में राशन की दुकानों का संचालन अब किराये की दुकानों में नहीं किया जायेगा। राशन की दुकानों का अब स्थाई निर्माण कराकर आवंटित की जाएगी। इस आशय का एक प्रस्ताव खाद्य विभाग तैयार कर शासन स्तर से मंजूर करवाने के प्रयास में है। शासन से जुड़े सूत्रों के अनुसार इसको लेकर सचिव स्तर से प्रयास शुरू कर जिलेवार

जानकारी जुटाई जा रही है। यूपी सरकार की तरफ से कोटे की राशन दुकानों पर अब गेहूँ - चावल के आलावा दैनिक उपयोग की वस्तुएं भी उपलब्ध कराएगी। इन चीजों की हैंडलिंग और स्टोरेज के लिए छोटी किराये की दुकानों में जगह नाकाफी हैं। इस जरूरत को महसूस करते हुए शासन स्तर से बड़ी और उपभोक्ताओं की सहूलियतों से सुसज्जित राशन

दुकानों के निर्माण का प्रस्ताव तैयार किया जाएगा। गौरतलब है कि अभी तक खाद्य विभाग की तरफ से किराये की दुकानों और मकानों में कोटेदार दुकानों का संचालन कर रहे हैं। सरकार का प्रयास है कि ये व्यवस्था बदल दी जाये। मिली जानकारी के अनुसार यूपी के 95 जिलों में से तकरीबन 3000 से ज्यादा राशन दुकानों के निर्माण की योजना अमल में लाई जाएगी।

केस वापस लेने की धमकी देकर युवक पर की फायरिंग

लखनऊ। हसनगंज थानांतर्गत डालीगंज में शनिवार रात केस वापस लेने की धमकी देते हुए अपराधियों ने एक युवक व उसके दोस्तों पर अंधाधुंध फायरिंग कर दी। इसके बाद भी मन नहीं भरा तो चाकू से हमला कर दिया और जमकर पीटा। घटना में एक युवक को हाथ पर गोली लगी है।

लिखित शिकायत में मनकामेश्वर मंदिर के समीप रहने वाले सूरज निषाद ने बताया कि शनिवार रात 6:00 बजे वह ड्यूटी करके वापस घर लौट रहा था। तभी हाईटेक न्यूज के अफिस के समीप अजहर, हारुन, अजीत जोशी उर्फ इंस्पेक्टर, अनुज कश्यप, उसका भाई आशीर्वाद कश्यप समेत करीब 6-8 लोगों ने रास्ता रोक लिया और पुराना केस वापस लेने के लिए कहा। जब सूरज ने इनकार किया तो आरोपियों ने कहा कि आज ही इसे जान से मार दो, बचने न पाये। इसके बाद अजहर ने कमर से तमंचा निकाल कर फायर कर दिया। तो गोली सूरज के हाथ में लग गई। सूरज जान बचाकर भागा तो आरोपी पीछा करने लगे, इसके बाद हारुन ने दूसरा राउंड फायर किया, तो फायर मिस हो गया। इस दौरान सूरज घर के पास गिर पड़ा। पड़ोस



सूचना पर डीसीपी मध्य अपर्णा रजत कौशिक, एडीसीपी मनीषा सिंह, एसीपी महानगर नेहा त्रिपाठी आदि मौके पर पहुंचे। सूरज ने बताया कि गत 26 मई 2020 को रात करीब 9:00 बजे आशीष जोशी, अमन कश्यप, सौरभ वर्मा, विशाल चौरसिया व उनके अन्य साथी जबरन उसके घर में घुस आये थे और घर की महिलाओं से गाली-गलौज व छेड़खानी करने लगे थे। विरोध करने पर आरोपियों ने उसके पिता संतोष निषाद को लात-घूसों से पीटकर लोहे की रड मारकर सिर फाड़ दिया था। मामले को लेकर 26 मई को ही हसनगंज थाने में लिखित शिकायत

दी गई थी। जिसपर प्राथमिकी भी दर्ज कर ली गई। पर पुलिस ने आजतक आरोपियों के खिलाफ कोई कार्रवाई नहीं की। सूरज व रितिक ने बताया कि पुलिस द्वारा कार्रवाई न किये जाने के कारण आरोपी बेखौफ हो गये थे और आए दिन रास्ता रोककर केस वापस लेने का दबाव डालते हुए 6

मकाने थे। सूरज ने बताया कि गत 95 जुलाई की रात भी आरोपियों ने उसका रास्ता रोककर केस वापस लेने का दबाव डालते हुए मारपीट की थी और जान से मारने की धमकी भी दी थी। इस बारे में सूरज ने हसनगंज थाने में प्राथमिकी दर्ज कराई थी, पर पुलिस ने कोई कार्रवाई नहीं की। अगर पुलिस ने ससमय कार्रवाई की होती तो ये घटना नहीं होती। सूरज का आरोप है कि हसनगंज पुलिस जैसे लेकर आरोपियों को लगातार संरक्षण देने का काम कर रही है। मनकामेश्वर मंदिर के समीप फायरिंग और मारपीट की घटना हुई है। एक युवक को हाथ में गोली लगी है। मामला करीब तीन वर्ष पुराने विवाद का है। पुलिस मामले की जांच कर रही है। आरोपियों की गिरफ्तारी के लिए टीमें लगाई गई हैं ...,अपर्णा रजत कौशिक, डीसीपी मध्य।

आठ अगस्त को बंद रहेंगे प्रदेश के निजी स्कूल

लखनऊ। आजमगढ़ जिले में छात्रा की मौत मामले में एक निजी स्कूल की प्रिंसिपल और एक टीचर को गिरफ्तार किया है। जिसके कारण निजी स्कूलों के शिक्षकों में भारी आक्रोश है। यही वजह है कि अनएडेड प्राइवेट स्कूल एसोसिएशन और एसोसिएशन ऑफ प्राइवेट स्कूल ने रविवार को बैठक की है। जिसमें मंगलवार यानी की 8 अगस्त को प्रदेश के निजी स्कूलों को बंद रखने की बात रखी गई है। दरअसल, आजमगढ़ जिले में बीते दिनों चिल्ड्रेन गर्ल्स स्कूल में पढ़ने वाली छात्रा की मौत विद्यालय की छत से गिरने के कारण हो गई थी। छात्रा की मौत के मामले में स्कूल प्रशासन लगातार इधर उधर की

बात करता रहा। इतना ही नहीं स्कूल प्रशासन की तरफ से पुलिस को भी देर से सूचना दी गई। परिजनों ने स्कूल की प्रिंसिपल और एक शिक्षक पर छात्रा के उत्पीड़न का आरोप लगाया गया। जिसके बाद पुलिस ने प्रिंसिपल और शिक्षक के खिलाफ हत्या का मुकदमा दर्ज कर गिरफ्तारी की कार्रवाई की गई। अनएडेड प्राइवेट स्कूल एसोसिएशन और एसोसिएशन ऑफ प्राइवेट स्कूल ने पूरे घटना की उचित जांच करने की मांग की है। जिससे पूरे मामले की असलियत सामने आ सके और यदि छात्र की तरफ से कोई गलत कदम उठाया गया है, तो उसकी भी जांच हो सके।

ट्रक की चपेट में आने से एक ही परिवार के तीन लोगों की मौत

लखनऊ। उत्तर प्रदेश के चंदौली में अलीनगर थाना क्षेत्र के आलमपुर के समीप ट्रक की चपेट में आने से बाइक सवार तीन लोगों की मौत हो गई, जिसमें एक युवक समेत दो महिलाएं शामिल हैं। मुगलसराय कोतवाली क्षेत्र के काली महाल निवासी शंकर राम का पुत्र अनिल कुमार (20) अपनी मां सावित्री देवी (45) और नानी रमावती देवी (70) को लेकर बाइक से जीटी रोड से होते हुए अलीनगर की ओर जा रहा था। आलमपुर पुलिस पिकेट के पास चंदौली की

ओर जा रहे ट्रक ने बाइक को रौंद दिया। अनिल कुमार व एक महिला की मौके पर ही मौत हो गई जबकि गंभीर रूप से घायल दूसरी महिला को जिला अस्पताल ले जाया जा रहा था लेकिन रास्ते में ही उसने भी दम तोड़ दिया। पुलिस ने शव को कब्जे में लेकर जिला अस्पताल चंदौली में पोस्टमार्टम को भेज दिया और वही दुर्घटना करने वाले ट्रक और ट्रक ड्राइवर को पुलिस ने गिरफ्तार कर लिया है। पुलिस द्वारा परिजनों को इस दुर्घटना की सूचना दी गई।

पेड़ से टकराने के बाद खाई में गिरी कार

श्रावस्ती। श्रावस्ती जिले के इकौना क्षेत्र में बौद्ध परिपथ पर एक वाहन के पेड़ से टकराने के बाद खाई में गिरने से उसमें सवार छह नेपाली नागरिकों की मौत हो गई। ये लोग एक ही परिवार से थे। पुलिस सूत्रों ने रविवार को बताया कि पड़ोसी राष्ट्र नेपाल के नेपालगंज शहर

अनियंत्रित हो गया और एक पेड़ से टकराने के बाद सड़क किनारे खाई में गिर गया। सूत्रों ने बताया कि इस दुर्घटना में एक ही परिवार के नीलांश (36), उसकी बहन नीति (20), दीपिका (34) तथा इसी परिवार की तीन और डेढ़ वर्षीय दो बच्चियों की घटनास्थल पर मौत हो गई।



स्थित त्रिभुवन चौक इलाके के कुछ लोग शनिवार को कार से संत कबीर नगर जिले के खलीलाबाद में अपने किसी रिश्तेदार के घर गए थे और शनिवार शाम को सभी बलरामपुर और श्रावस्ती होते हुए नेपालगंज वापस जा रहे थे। उन्होंने बताया कि देर रात रास्ते में श्रावस्ती जिले के इकौना थाना क्षेत्र में स्थित सीताद्वार के पास उनका वाहन

इसके अलावा वैभव (36) नामक व्यक्ति की बहराइच मेडिकल कलेज में इलाज के दौरान मौत हो गई। उन्होंने बताया कि इस हादसे में गंभीर रूप से घायल बहराइच के नानपारा कस्बा निवासी वाहन चालक अजय मिश्र (24) का बहराइच मेडिकल कलेज में इलाज किया जा रहा है। पुलिस ने शव पोस्टमार्टम के लिए भेजे हैं।

पर्यटन, इन्फ्रास्ट्रक्चर, फार्मा सहित कई क्षेत्रों में यूपी और मैक्सिको के बीच हुआ एमओयू

लखनऊ। उत्तर प्रदेश और मैक्सिको के नुईवो लियोन के बीच पर्यटन, इन्फ्रास्ट्रक्चर, फार्मा, एग्रीकल्चर और मेडिकल सेक्टर सहित अन्य सेक्टरों में निवेश को

मैक्सिको के गर्वनर और उनके साथ आए प्रतिनिधिमंडल का स्वागत करते हुए कहा कि यूपी और नुईवो लियोन के बीच आज मैत्री, विश्वास और सौहार्द से

वैश्विक मंच पर अग्रणी भूमिका निभा रहा है। प्रधानमंत्री के दिशा निर्देश में उत्तर प्रदेश भी दुनिया के लिए निवेश का बेहतरीन गंतव्य बन चुका है। उत्तर प्रदेश और नुईवो लियोन दोनों विकास को समर्पित हैं और हम इस परंपरा को आगे बढ़ाने के लिए प्रतिबद्ध हैं। उन्होंने कहा कि उत्तर प्रदेश हर मामले में समृद्ध प्रदेश है। यूपी भारतीय संसति का प्रतिनिधित्व करता है। उत्तर प्रदेश ना केवल कृषि, बल्कि पर्यटन सेक्टर के लिए भी बहुत ही महत्वपूर्ण स्थल है। प्रदेश में आधुनिक इन्फ्रास्ट्रक्चर, एक्सप्रेस वे, बेहतरीन इंटरस्टेट कनेक्टिविटी, एयर कनेक्टिविटी, रेल नेटवर्क, इनलैंड वाटर वे के जरिए पूर्वी बंदरगाह तक पहुंच, डेडिकेटेड फ्रेट कॉरिडोर जंक्शन मौजूद है। यूपी आज लॉजिस्टिक और ट्रांसपोर्ट का हब बन चुका है। इसके अलावा औद्योगिक निवेश को आकर्षित करने के लिए हम 25 सेक्टरियल प लिसी लेकर आए हैं। आज उत्तर प्रदेश में निवेशकों को निवेश के लिए बेहतरीन सुविधाएं दी जा रही हैं।



लेकर एमओयू हुआ है। मुख्यमंत्री योगी आदित्यनाथ और नुईवो लियोन के गर्वनर सैमुअल गर्सिया सेफलवेदा की मौजूदगी में शनिवार को आईआईडीसी मनोज कुमार और नुईवो लियोन के मिनिस्टर ऑफ इकोनॉमिक्स इवान रिवास राडरिगेज ने एमओयू का हस्तांतरण किया। इस दौरान अपने वक्तव्य में मुख्यमंत्री योगी आदित्यनाथ ने

मजबूत औद्योगिक रिश्ते कायम हो रहे हैं। उत्तर प्रदेश ईज ऑफ डूइंग बिजनेस के मामले में देश का अग्रणी राज्य है। मुख्यमंत्री ने कहा कि ये हमारे लिए बहुत महत्वपूर्ण है कि नुईवो लियोन के गर्वनर अपनी टीम के साथ उत्तर प्रदेश में औद्योगिक निवेश के संभावनाएं तलाश रहे हैं। प्रधानमंत्री नरेन्द्र मोदी के नेतृत्व में आज भारत

सुंदरता और मुद्रा जो हमारा ध्यान खींच लेती है: कंगना रनौत

मुंबई। बॉलीवुड अभिनेत्री कंगना रनौत की आने वाली फिल्म चंद्रमुखी 2 से उनका लुक रिलीज हो गया है। 'चंद्रमुखी 2' का निर्देशन पी. वासु ने किया है। यह फिल्म रजनीकांत की सुपरहिट फिल्म चंद्रमुखी की सीक्वल है। चंद्रमुखी 2 में राघव लॉरेंस और कंगना रनौत की मुख्य भूमिका है। मेकर्स ने 'चंद्रमुखी 2' से कंगना रनौत का फर्स्ट लुक जारी किया है। लायका प्रोडक्शन्स की तरफ से कंगना के लुक को शेयर करते हुए लिखा गया, सुंदरता और मुद्रा जो हमारा ध्यान खींच लेती है! पेश है चंद्रमुखी 2 से चंद्रमुखी के

रूप में कंगना रनौत का इर्ष्यापूर्ण, प्रभावशाली और भव्य पहला लुक। पोस्टर में कंगना, महारानी के अवतार में क।फ। शानदार लग रही हैं। उन्होंने भारी भरकम ग्रीन कलर का आउटफिट पहना हुआ है और उसके साथ हैवी फिल्म चंद्रमुखी 2, 5 भाषाओं तमिल, हिंदी, तेलुगु, मलयालम और कन्नड़ में रिलीज होगी। यह फिल्म गणेश चतुर्थी के मौके पर 9 सितंबर को रिलीज होगी।



गांव में क्वालिटी टाइम बिता रहे हैं धर्मेन्द्र

मुंबई। बॉलीवुड के जानेमाने अभिनेता धर्मेन्द्र इन दिनों गांव में अपना क्वालिटी टाइम बिता रहे हैं। धर्मेन्द्र इन दिनों अपनी फिल्म रॉकी और रानी की प्रेम कहानी को लेकर चर्चा में हैं। धर्मेन्द्र इन दिनों गांव में अपना क्वालिटी टाइम बिता रहे हैं, जिसका एक वीडियो उन्होंने ट्विटर पर शेयर किया है। इस वीडियो में खाट पर बैठे धर्मेन्द्र एकदम सिंपल लुक में नजर आ रहे हैं, वहीं उनके हाथ में एक कस्तूरी मेथी रखी हुई थाली

दिख रही है। वीडियो शेयर करते हुए धर्मेन्द्र ने लिखा, दोस्तों, आनंद लेने का सबसे अच्छा तरीका ए पूरी स्कून लाइफ। धर्मेन्द्र वीडियो में कहते हैं, हेलो दोस्तों... आप सोच रहे होंगे कि हमारा धर्मेन्द्र कर क्या रहा है... यह सब क्या है... ये मेथी है दोस्तों तोड़कर सुखाया है इसको, अब इसको परांठे में डालकर पराठा बनेंगे, सब्जी बनेगी और मक्खन के साथ खाएंगे। गांव वालों की जिंदगी बसर कर रहा हूँ। ये है मेरी चारपाई। अच्छा लग रहा है। जानें क्यों आपसे शेयर करने को दिल करता है ये सब चीजें..।



कर्मचारी शिक्षक संयुक्त मोर्चा ने मुख्यमंत्री स्तर पर बैठक की मांग की

लखनऊ। प्रदेश में कर्मचारियों की मांगों पर सुनवाई नहीं हो रही है। आखिर सरकार कर्मचारियों की मांग की अनदेखी क्यों कर रही है। इसके पीछे की वजह कर्मचारी संगठनों की मुख्यमंत्री, मुख्य सचिव समेत अन्य



बड़े अधिकारियों के साथ बैठक न होना बताया जा रहा है। इसको लेकर प्रदेश प्रदेशभर के कर्मचारी संगठनों में आक्रोश है। कर्मचारी शिक्षक संयुक्त मोर्चा के अध्यक्ष वीपी मिश्र ने बताया कि मुख्य सचिव ने मोर्चा के पदाधिकारियों से संवाद बंद कर दिए हैं। जिसके कारण अन्य अधिकारी भी मौन हैं। पूर्व में व्यवस्था थी कि 3 बजे से 4 अपराह्न अधिकारी मिलते थे। अब वह व्यवस्था समाप्त हो गई है। जिससे शासन व कर्मचारी संगठनों में सामंजस्य नहीं रह गया है। मांगे लंबित पड़ी हैं। पिछली बैठक 2 सितंबर 2023 को तत्कालीन मुख्य सचिव से 9 घंटे वार्ता हुई थी। अब हुआ है कि मोर्चा की मांगों पर अलग से बैठक करने के बजाय सभी संगठनों को सामूहिक

पंचायत करने को कहा है, जो मोर्चा को स्वीकार्य नहीं है। ऐसे में कर्मचारी शिक्षक संयुक्त मोर्चा ने मुख्यमंत्री को पत्र भेजकर अपील किया है कि कर्मचारी शिक्षक संयुक्त मोर्चा के पदाधिकारियों के साथ बैठक करें जिसमें शासन और कर्मचारियों के बीच आपसी टकराव की स्थिति उत्पन्न ना हो। मोर्चा आपसी सद्भाव चाहता है। साथ ही यह भी कहा है कि अगस्त में मोर्चा के साथ अलग से बैठक नहीं हुई और मांग का निराकरण नहीं हुआ तो मोर्चा बड़ा आंदोलन करने को बाध्य हो जाएगा। जिसका उत्तरदायित्व प्रदेश सरकार पर होगा।

इग्ज केस में रिहा होकर दुबई से मुंबई पहुंची क्रिसन परेरा

मुंबई। संयुक्त अरब अमीरात (यूएई) में नशीले पदार्थ मामले में गिरफ्तार अभिनेत्री क्रिसन परेरा लगभग एक महीना जेल में बिताने के बाद रिहा होकर मुंबई लौट आयी हैं। एक अधिकारी ने गुरुवार को यह जानकारी दी। परेरा को एक अप्रैल को शारजाह हवाई अड्डे पर एक स्मृति चिन्ह के अंदर नशीले पदार्थ पाए जाने के बाद गिरफ्तार किया गया था। अधिकारी ने बताया कि पूछताछ के दौरान पता चला कि उसे कुछ लोगों ने फंसाया था, जिसे बाद में मुंबई अपराध शाखा ने गिरफ्तार कर लिया। परेरा को शारजाह में अधिकारियों ने मामले की जांच के बाद रिहा कर दिया था, लेकिन कुछ कानूनी

औपचारिकताओं के कारण वह तुरंत यहां नहीं लौट सकी। यूएई के अधिकारियों ने कानूनी औपचारिकताएं पूरी होने के बाद



अभिनेत्री को भारत जाने की अनुमति दे दी। अधिकारी ने कहा कि इसके बाद अभिनेत्री मुंबई लौट आई हैं, वह दिन में मुंबई पुलिस आयुक्त विवेक फणसलकर और अन्य वरिष्ठ पुलिस अधिकारियों से मुलाकात करेंगी।

अस्पताल में अव्यवस्थाएं देख भड़के विधायक

लखनऊ। राजाजीपुरम के रानी लक्ष्मीबाई राजकीय संयुक्त चिकित्सालय का विधायक अरमान खान ने शनिवार को निरीक्षण किया। इस मौके पर सफाई व्यवस्था और डॉक्टरों की अनुपस्थिति पर अपनी नाराजगी भी जाहिर की। वह सुबह 8 बजे अस्पताल पहुंचे तो मेन गेट जंजीर से लॉक था। इस पर उन्होंने एतराज जताया कि कि इमरजेंसी में एंबुलेंस कैसे आएगी। डॉक्टर्स एवं कर्मियों की

उपस्थिति जांची तो पता चला कि इमरजेंसी मेडिकल अफिसर, कार्डियो और आर्थो के डॉक्टर नदारद थे। ओपीडी में निरीक्षण के दौरान मरीजों से बातचीत की। अधीक्षिका संगीता टंडन से मिलकर हर संभव मदद का आश्वासन भी दिया। अरमान खान ने बताया कि अस्पताल में करोड़ों रुपए से बने बर्न यूनिट में अभी भी खंजरों की तैनाती नहीं है। 5 वर्ष के बच्चों के इलाज की कोई सुविधा नहीं है।

हमारे अन्य प्रतिनिधि
lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dækj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन भातखण्डे संगीत महाविद्यालय के पीछे, कैसरबाग लखनऊ से छपवाकर एमआईजी 2/379 रश्मिखंड शारदानगर आशियाना लखनऊ उ0प्र0 से प्रकाशित।
 आर.एन.आई
 UPHIN/2010/32566

सम्पादक
 आरती पाण्डेय
 मो.9415087228
 9889745884. 9807059191.
 9026560178
 Email-
 adbhotsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक